

: वीफ बॉक्स :

महिला पहलवान यौन शोषण केस में बृजभूषण सिंह बरी बोले- होइहि सोड़ जो राम रचि राखा; विनेश फोगाट बोलीं- उम्मीद नहीं छोड़ी, हार्डकोर्ट जाएंगे



गोंडा,एजेंसी।भाजपा नेता बृजभूषण शरण सिंह को महिला पहलवानों से जुड़े यौन शोषण मामले में दिल्ली के राज एवेन्यू कोर्ट ने बरी कर दिया। सोमवार को फैसले के वक्त पूर्व सांसद बृजभूषण और भारतीय कुश्ती संघ (WFI) के पूर्व सचिव विनोद तोमर कोर्ट में मौजूद रहे।फैसले के बाद बृजभूषण ने कहा- जज ने कहा कि बृजभूषण और विनोद तोमर आप लोगों को बाइज्जत बरी किया जाता है। मैंने पहले कहा था कि अगर कोई आरोप साबित हो जाएगा तो मैं फांसी पर लटक जाऊंगा। मेरे लिए खुशी का दिन है। होइहि सोड़ जो राम रचि राखा।

पहलवान विनेश फोगाट और बजरंग पुनिया ने कहा- हमने उम्मीद नहीं छोड़ी है। हार्डकोर्ट में फैसले को चुनौती देंगे। यह मामला जनवरी 2023 में सामने आया था। विनेश, साक्षी मलिक समेत कई महिला पहलवानों ने बृजभूषण के खिलाफ कार्रवाई की मांग करते हुए दिल्ली के जंतर-मंतर पर धरना दिया था।

ट्रम्प बोले- ईरान पर फिर हमला कर सकता हूं लेकिन लोगों को मारना नहीं चाहता, फिर होगी बातचीत



वॉशिंगटन डीसी/तेहरान/तेल अविव,एजेंसी। अमेरिकी राष्ट्रपति डोनाल्ड ट्रम्प ने कहा है कि अमेरिका जरूरत पड़ने पर ईरान पर फिर हमला कर सकता है, लेकिन वह सैन्य कार्रवाई के बजाय बातचीत के जरिए समाधान चाहते हैं

एयर फोर्स वन में पत्रकारों से बातचीत के दौरान ट्रम्प ने कहा, 'हम जब चाहें कार्रवाई कर सकते हैं, लेकिन मैं लोगों को मारना नहीं चाहता। अगर समझौता हो जाता है तो बहुत-सी जानें बच जाएंगी। '

उन्होंने बताया कि सोमवार से अमेरिका और ईरान के बीच मध्यस्थों के जरिए अप्रत्यक्ष बातचीत शुरू होगी। हालांकि, उन्होंने यह नहीं बताया कि वार्ता कहा होगी और इसमें कौन शामिल होगा। उनके मुताबिक, वार्ता में होर्मुज स्ट्रेट और ईरान के परमाणु कार्यक्रम जैसे अहम मुद्दों पर चर्चा होगी।

विश्वेश नेगी बने ईरान में भारत के नए राजदूत

नई दिल्ली,एजेंसी।। भारत ने 2002 के IFS अधिकारी विश्वेश नेगी को ईरान में अपना अगला राजदूत नियुक्त किया है। यह जानकारी विदेश मंत्रालय ने आधिकारिक बयान में दी है। विश्वेश नेगी ईरान में नियुक्ति से पहले नई दिल्ली स्थित विदेश मंत्रालय में संयुक्त सचिव के पद पर कार्यरथ थे।विदेश मंत्रालय के अनुसार, वह जल्द ही ईरान की राजधानी तेहरान पहुंचकर अपनी नई डिप्लोमैटिक जिम्मेदारी सभालेंगे।

तनाव के बीच नियुक्ति यह नियुक्ति ऐसे समय में हुई है जब भारत और ईरान के बीच रणनीतिक और व्यापारिक संबंध एक अहम मोड़ पर हैं। खासकर पश्चिम एशिया में बढ़ते तनाव के बीच भारत के लिए होर्मुज स्ट्रेट में वाणिज्यिक जहाजों और भारतीय नाविकों की सुरक्षा सुनिश्चित करना बेहद महत्वपूर्ण हो गया है। ऐसे में नेगी की भूमिका अहम मानी जा रही है।

सावन के पहले सोमवार को मंदिरों में भक्तों का रेला

● हर हर महादेव के जयकारों से गुंज उठे देश के शिवालय ● हरिद्वार में पहले सावन सोमवार पर 1 करोड़ श्रद्धालु पहुंचे



नईदिल्ली,एजेंसी। उत्तराखंड के हरिद्वार में कांवड़ यात्रा शुरू होने के बाद से सोमवार दोपहर 12 बजे तक करीब 1 करोड़ कांवड़िए पहुंच चुके हैं। मध्य प्रदेश के उज्जैन के श्री महाकालेश्वर मंदिर में अब तक 1.10 लाख से अधिक श्रद्धालु दर्शन कर चुके हैं। वहीं, झारखंड के देवघर के

बैद्यनाथ मंदिर में भक्तों की 5 चरुलंबी लाइन लगी है। उत्तर प्रदेश के काशी विश्वनाथ मंदिर में अब तक 2 लाख से ज्यादा भक्त दर्शन कर चुके हैं। कांवड़ियों और भक्तों की 3 किलोमीटर लंबी लाइन लगी है। जलाभिषेक के लिए भक्तों को केवल 1 सेकेंड का समय मिल रहा है। उत्तर प्रदेश के वाराणसी स्थित

काशी विश्वनाथ मंदिर में सावन के पहले सोमवार पर हजारों श्रद्धालुओं ने जलाभिषेक किया। भगवान शिव के दर्शन और पूजन के लिए सुबह से ही मंदिर में श्रद्धालुओं की लंबी कतारें लगी रहीं। केदारनाथ में सावन के तीसरे सोमवार पर 1,500 से ज्यादा श्रद्धालु पहुंचे। इससे पहले यहां

रोजाना करीब 1,000 श्रद्धालु ही पहुंच रहे थे। उत्तराखंड में पूर्णिमांत पंचांग के अनुसार आज सावन का तीसरा सोमवार है। अलवर में पांडवों का लाया शिवलिंग, इसे औरंगजेब भी नहीं तोड़ पाया:मान्यता है कि इस मंदिर के शिवलिंग की स्थापना पांडवों ने द्रुपद युग में की थी।

काशी से शिवलिंग लाकर इस मंदिर में स्थापित किया गया था। तभी से मंदिर में शिवलिंग की पूजा होती है। पांडवों के समय से ही मंदिर में अखंड ज्योत जलती है। सावन के पहले सोमवार को श्री काशी विश्वनाथ मंदिर में बड़ी संख्या में श्रद्धालु जुटे। मंदिर को फूलों से भव्य रूप से सजाया गया था।

मंदिर के दरवाजे खुलने के बाद श्रद्धालुओं ने जलाभिषेक करने से पहले मंगला आरती में हिस्सा लिया। वाराणसी डिवीजन के डिवीजनल कमिश्नर और मंदिर के मुख्य कार्यकारी अधिकारी ने कांवड़ियों और श्रद्धालुओं पर फूलों की पंखुड़ियाँ बरसाईं।

विधानसभा उपचुनाव:नितिन नवीन की सीट पर प्रशांत किशोर जीते

बांकीपुर में भाजपा को 18,953 वोट से हराया; MP के दतिया में कांग्रेस, गुजरात में भाजपा जीती

पटना/भोपाल/अहमदाबाद, एजेंसी। बिहार के बांकीपुर में जनसुराज पार्टी के फाउंडर प्रशांत किशोर 18953 वोटों से जीत गए हैं। प्रशांत को 63203 वोट मिले, जबकि भाजपा प्रत्याशी नीरज कुमार को 44250 वोट मिले।बांकीपुर सीट भाजपा के राष्ट्रीय अध्यक्ष नितिन नवीन की पारंपरिक सीट है। वे यहां से लगातार 5 बार विधायक रहे हैं। उनके राज्यसभा जाने के बाद इस सीट पर उपचुनाव कराया गया।

इधर, MP के दतिया में कांग्रेस उम्मीदवार घनश्याम सिंह ने 6016 वोटों से जीत दर्ज की। भाजपा ने यहां पूर्व गृह मंत्री



प्रशांत किशोर ने कहा- हमारी प्राथमिकता जनता का समान करना प्रशांत किशोर बोले- मेरे विधायक बनने से बांकीपुर रातों-रात बैंगलुरु नहीं बन जाएगा, लेकिन आप अगले दो-तीन महीनों में यहां कुछ सुधार जरूर देखेंगे। बांकीपुर की जनता ने भाजपा नेतृत्व को एक स्पष्ट संदेश दिया है। कृपया बिहार के लिए एक अच्छे व्यक्ति को मुख्यमंत्री नियुक्त करें।

नरोत्तम मिश्रा का टिकट काटकर आशुतोष तिवारी को उम्मीदवार बनाया था। आशुतोष नरोत्तम मिश्रा के पोलिंग बुथ पर भी नहीं जीत पाए।वहीं गुजरात के मंजलपुर में भाजपा के सतेन्द्रभाई (सतीश) पटेल ने 30630 वोटों

मंजलपुर विधानसभा सीट पर हुए उपचुनाव में भाजपा के सतेन्द्रभाई (सतीश) पटेल ने 30,499 वोटों के बड़े अंतर से जीत दर्ज की। कांग्रेस के भिखाभाई रबारी को 24,585 वोट मिले।जीत के बाद सतीश पटेल ने कहा कि मंजलपुर की जनता ने जिस तरह योगेश काका को प्यार और समर्थन दिया, उसी तरह मुझे भी आशीर्वाद दिया है। वहीं, भिखाभाई रबारी ने हार स्वीकार करते हुए आरोप लगाया कि मतदान के आखिरी समय में भाजपा ने डर का माहौल बनाया था। 30 जुलाई को हुए उपचुनाव में 37.05% मतदान हुआ था।

काँकरोच जनता पार्टी दो दिन की रणनीतिक बैठक करेगी

कह- राजनीतिक दल नहीं बनाएंगे; दीपके बोले- स्कॉलरशिप के पैसों से अमेरिका गया था

नई दिल्ली,एजेंसी। काँकरोच जनता पार्टी 5 अगस्त से छत्रपति संभाजीनगर में दो दिन की रणनीति बैठक करेगी। इस बैठक में पार्टी के संस्थापक, प्रवक्ता और संगठन से जुड़े लोग शामिल होंगे।पार्टी ने कहा कि वह राजनीतिक दल नहीं बनाएंगी। बैठक के बाद CJP देशभर में अपने युवाओं की जरूरतों को समझने के लिए लिसनिंग टूर करेगी। पार्टी फाउंडर अभिजीत दीपके ने कहा कि उन्हें बोस्टन यूनिवर्सिटी से स्कॉलरशिप मिली थी और बाकी पैसों के



लिए लोन लिया था, जो अभी चुकाना बाकी है।इससे पहले, सूरत के एक RTI कार्यकर्ता

ने उनके पिता की संपत्ति और फंड की जांच की मांग की थी। और सवाल उठाए थे कि दीपके के पास अमेरिका जाकर पढ़ाई करने के पैसे कहाँ से आए।अभिजीत दीपके ने आरोप लगाया कि जंतर-मंतर पर शांतिपूर्ण छत्र विरोध प्रदर्शन में बाहरी लोगों ने घुसपैठ की थी, जिसके कारण 20 जुलाई को संसद मार्च के दौरान हिंसा हुई। उन्होंने दावा किया कि विरोध को बदनाम करने के लिए बाहर से लोग भेजे गए थे। इन लोगों की दिल्ली पुलिस के साथ मिलीभगत थी।

राम मंदिर चढ़ावा चोरी पर संसद में हंगामा

लोकसभा में सुप्रीम कोर्ट के जजों की संया बढ़ाने वाला बिल पास

नई दिल्ली,एजेंसी।राम मंदिर चढ़ावा चोरी के मुद्दे पर लोकसभा में विपक्षी सदस्यों के लगातार हंगामे के चलते सदन की कार्यवाही मंगलवार तक स्थगित कर गई है। इसके पहले लोकसभा ने सुप्रीम कोर्ट के जजों की संख्या (CJ सहित) 34 से बढ़ाकर 38 करने संबंधी बिल बिना चर्चा के पास कर दिया।

विपक्षी सांसदों ने प्रश्नकाल शुरू होते ही नीट पेपर लीक के विरोध में प्रदर्शन करने वाले छत्रों पर पुलिस कार्रवाई और राम मंदिर चढ़ावा चोरी के मुद्दे पर हंगामा शुरू कर दिया। इसके बाद सदन की कार्रवाई दोपहर 2 बजे तक स्थगित कर दी गई। 2 बजे कार्रवाई शुरू होते ही हंगामा शुरू हो गया। इस पर सदन की कार्रवाई मंगलवार को स्थगित कर दी गई।

राज्यसभा की कार्रवाही भी हंगामे के चलते दोपहर 2 बजे तक स्थगित कर दी गई। दो बजे बाद कार्रवाई शुरू हुई तो भी विपक्षी सदस्य नारेबाजी की।



विपक्ष ने छत्रों पर पुलिस कार्रवाई के मुद्दे पर गृह मंत्री अमित शाह के सदन आने और उनके बयान की मांग करते हुए नारे लगाए। संसद के मौजूदा सत्र में 8 बिल लिफ्ट किए गए हैं। इनमें से बंदे मातरम और पब्लिक एग्जामिनेशन संशोधन बिल (पेपर लीक) दोनों सदनो में पास हो चुके हैं।

जन्म-मृत्यु पंजीकरण (संशोधन) बिल, सुप्रीम कोर्ट (जजों की संख्या) संशोधन बिल, आयकर (संशोधन) बिल, MSME विकास (संशोधन) बिल, विदेशी अंशदान (FCRA) संशोधन बिल और विकसित भारत शिक्षा अधिष्ठान बिल को संसद की मंजूरी मिलनी बाकी है।



देहरादून,एजेंसी। आज से करीब 8300 साल पहले उत्तराखंड की हिमालयी वादियों में इंसान अपने परिवारों के साथ रह रहा था। वह धान की खेती करता था, मिट्टी के बर्तन बनाता था और तांबे का उत्खनन भी करता था। यानी उत्तराखंड में मानव बसावट की शुरुआत अब तक माने जा रहे इतिहास से हजारों साल पुरानी हो

8300 साल पहले भी उत्तराखंड में मौजूद था इंसान

शिकार के साथ खेती कर पालता था परिवार, दावा- ये सबसे पुराने मानव सयता प्रमाण

पहले उराखंड का सबसे पुराना इतिहास या माना जाता था?

अब तक उत्तराखंड में मानव उपस्थिति के सबसे पुराने ठोस प्रमाण करीब 4 हजार साल पुराने माने जाते थे। अल्मोड़ा की लगभग 3 हजार साल पुरानी रॉक आर्ट, रुपकुंड और मलारी से मिले करीब 1300 साल पुराने मानव कंकाल तथा बाद के मंदिर-मठ राज्य के सबसे पुराने पुरातात्विक साक्ष्य थे। नॉटिंगम विश्वविद्यालय के एक अध्ययन में मानव उपस्थिति करीब 4600 साल पुरानी बताई गई थी, लेकिन इससे पीछे का इतिहास वैज्ञानिक रूप से साबित नहीं हो पाया था।

वैज्ञानिकों ने आखिर खोज कहाँ की?

रिसर्च का केंद्र बना चमोली जिले के गोपेश्वर क्षेत्र की तोली ताल, जो समुद्र तल से 2650 से 2800 मीटर की ऊंचाई पर स्थित मीठे पानी की झील है। आईआईटी रुड़की के डिपार्टमेंट ऑफ अर्थ साइंस के प्रोफेसर डॉ. प्रदीप श्रीवास्तव के नेतृत्व में वैज्ञानिकों ने झील की तलहटी में कई मीटर गहराई तक ड्रिलिंग कर तलछट के नमूने निकाले। इन नमूनों को पांच विश्लेषणात्मक इकाइयों में बांटकर उनकी उम्र, जैविक अवशेष और पर्यावरणीय बदलावों का अध्ययन किया गया।

सकती है।

अब तक वैज्ञानिक उत्तराखंड में मानव सभ्यता के सबसे पुराने ठोस प्रमाण करीब 4 हजार साल पुराने मानते रहे हैं। लेकिन आईआईटी रुड़की के वैज्ञानिकों की नई रिसर्च ने इस इतिहास को सीधे 8300 साल पीछे पहुंचा दिया है।वैज्ञानिकों को इसके प्रमाण सेड-DNA तकनीक से मिले हैं। यह शोध इंटरनेशनल साइंस् मैगजीन क्वाटरनरी साइंस् रिव्यूज में पब्लिश हुआ है। शोधकर्ताओं का मानना है कि यह खोज हिमालय में मानव बसावट के

इतिहास को लेकर अब तक की वैज्ञानिक समझ को नई दिशा दे सकती है।झील की तलहटी में हर साल मिट्टी की एक नई परत जमा होती जाती है। हजारों साल बाद यही परतें प्राकृतिक इतिहास का रिकॉर्ड बन जाती हैं। अध्ययन में पता चला कि 18,100 से 13,600 साल पहले यह इलाका बेहद शुष्क था। यह हिमयुग के अंतिम चरण यानी लेट ग्लेशियल मैक्सिमम का समय था। इसके बाद ग्लेशियर पीछे हटे, तापमान बढ़ा, नमी बढ़ी और धीरे-धीरे यहां जंगल विकसित होने लगे।

डीएमआरसी की नई योजना, 13 स्टेशन पर बनेंगे एफओबी

● बिना मेट्रो लिए आसानी से रोड पार कर सकेंगे लोग

नई दिल्ली (निग्र)। दिल्ली मेट्रो रेल कॉर्पोरेशन ने यात्रियों की सुरक्षा और सुविधा को ध्यान में रखते हुए एक अहम निर्णय लिया है। डीएमआरसी ने दिल्ली के 13 मेट्रो स्टेशनों पर फुट ओवर ब्रिज या सबवे (अंडरपास) बनाने की योजना बनाई है। इन एफओबी और सबवे से मेट्रो में सफर करने वाले यात्री समेत उन लोगों को भी फायदा मिलेगा जो मेट्रो लिए बिना सड़क पार करना चाहते हैं। इस तरह से डिजाइन किया जाता है कि अगर आप मेट्रो नहीं ले रहे हैं तो भी आप एफओबी और सबवे का इस्तेमाल करके रोड



पार कर सकते हैं। डीएमआरसी के अनुसार, लोग मेट्रो स्टेशन के भुगतान वाले क्षेत्र में

फाइनेंशियल इयर में तैयार होने की उम्मीद

डीएमआरसी के के अनुसार, पांच एफओबी जनकपुरी आरके आश्रम मार्ग हिस्से में बनेंगे, जो मैजेटा लाइन का एक्सटेंशन है। एरोसिटी-तुगलकाबाद के बीच बनने वाली नई गोल्डन लाइन पर चार सबवे और चार होंगे। दोनों कॉरिडोर के चालू फाइनेंशियल इयर में तैयार होने की उम्मीद है। वहीं, जनकपुरी वेस्ट-आरके आश्रम मार्ग कॉरिडोर पर, केशोपुर, मंगोलपुरी, पीरागढ़ी, मधुबन चौक और आजादपुर में भी एफओबी बनाने की योजना बनाई गई है। केशोपुर और मंगोलपुरी में एफओबी बिजी सड़कों पर पैदल चलने वालों के आने-जाने को

प्रवेश किए बिना ही व्यस्त सड़कों को सुरक्षित रूप से पार कर सकेंगे।

डीएमआरसी की इस पहल से लोगों का समय तो बचेगा ही, साथ में उनकी सुरक्षा भी मजबूत होगी। क्योंकि उन्हें रोड पार करने का रिस्क नहीं लेना पड़ेगा। वे आसानी से इन एफओबी और सबवे का इस्तेमाल करके रोड पार कर सकेंगे।

मधुबन चौक पर 185 मीटर लंबा: इसके अलावा पीरागढ़ी, मधुबन चौक और आजादपुर में सड़क मेट्रो लाइनों के बीच

आसान इंटरचेंज कनेक्टिविटी देगे। मधुबन एफओबी मैजेटा और रेड लाइन के बीच चौक पर 185 मीटर लंबा, छह मीटर चौड़ा आसान इंटरचेंज की सुविधा देगा।

बेहतर कनेक्टिविटी की सुविधा देगा

डीएमआरसी के अनुसार, पीरागढ़ी में 165 मीटर लंबा सहक्रेमैजेटा को ग्रीन लाइन से जोड़ेगा। आजादपुर स्टेशन ट्रिपल-इंटरचेंज स्टेशन बनने वाला है। यहां दो FOB होंगे, जो मैजेटा लाइन स्टेशन को येलो और पिक लाइन से जोड़ेंगे। 172 मीटर लंबा फुट ओवर ब्रिज स्टेशन को येलो लाइन से जोड़ेगा, जबकि 40 मीटर लंबा एफओबी पिक लाइन को कनेक्टिविटी की सुविधा देगा। वहीं, एरोसिटी-तुगलकाबाद कॉरिडोर पर महिपालपुर, किशनगढ़, वसंत कुंज और छतरपुर में पैदल चलने वालों के लिए सबवे बनाए जा रहे हैं, जबकि साकेत जी ब्लॉक, अवेडकर नगर, खानपुर और संगम विहार में फुट ओवर ब्रिज बनाने की तैयारी है।

इन लाइनों पर बने 37 एफओबी

बता दें कि छतरपुर स्टेशन पर दो सबवे होंगे। एक 126 मीटर का बॉक्स-पुश सबवे एट्री गेट 3 और 4 को स्टेशन से जोड़ेगा, जबकि एक 150 मीटर का इंटरचेंज सबवे येलो लाइन को कनेक्टिविटी देगा। डीएमआरसी का कहना है कि इसका परिचालन नेटवर्क लगभग 416 किलोमीटर में फैला है और इस दूरी के बीच 303 मेट्रो स्टेशन हैं। इनमें अभी रेड, येलो, ब्लू, वॉयलेट और पिक लाइनों पर लगभग 37 फुट ओवर ब्रिज बने हैं। डीएमआरसी के एक सीनियर अधिकारी के मुताबिक, डीएमआरसी अपने स्टेशनों को इस तरह से डिजाइन करता है कि एट्री या एमिजट पॉइंट पैदल चलने वालों के लिए सबवे या एफओबी का भी काम करते हैं, जो सिर्फ सड़क पार करना चाहते हैं और मेट्रो से यात्रा नहीं करना चाहते। डीएमआरसी के इस निर्णय से आम लोगों को काफी लाभ मिलेगा।

पप्पू यादव पर हमले के आरोपी का भाजपा कनेशन, आपराधिक रिकॉर्ड खंगालने में जुटी पुलिस



बुलंदशहर, एजेंसी। दिल्ली में बिहारी के पूर्णिमा से निर्दलीय सांसद पप्पू यादव की प्रेस कॉन्फ्रेंस के दौरान हुए हमले के मामले में आरोपी की पहचान बुलंदशहर के सिकंदराबाद क्षेत्र के शहपानी गांव निवासी सुमित गोस्वामी के रूप में हुई है। बताया जा रहा है कि सुमित गोस्वामी भारतीय जनता पार्टी (भाजपा) के सिकंदराबाद नगर मंडल में मंत्री पद पर हैं। उधर, पुलिस आरोपी की आपराधिक रिकॉर्ड खंगालने में जुट गई है। जानकारी के अनुसार, घटना के समय सुमित गोस्वामी के साथ उसका साथी हैप्पी शर्मा भी बाहर कार में मौजूद था। हैप्पी शर्मा बुलंदशहर के नैथला गांव का निवासी है और उसे भाजपा के बुलंदशहर ग्रामीण मंडल का उपाध्यक्ष बताया जा रहा है।

सतना में 14 वर्षीय किशोरी से दुष्कर्म के बाद हत्या, ग्रामीणों ने सड़क पर शव रखकर किया चक्काजाम

भोपाल (निग्र)। मध्य प्रदेश के सतना जिले में 14 वर्षीय किशोरी के साथ दुष्कर्म के बाद हत्या का मामला सामने आया है। आरोपियों ने किशोरी का शव अंबेर-लखनवाहा मार्ग के किनारे झाड़ियों में फेंक दिया था। रविवार सुबह कोटर थाना पुलिस ने शव बरामद किया और प्रकरण दर्ज कर आरोपितों की तलाश शुरू की, देर रात तक गिरफ्तारी नहीं हो सकी।स्वजन के मुताबिक, किशोरी सुबह पांच बजे नित्यक्रिया के लिए घर से निकली थी, लेकिन लौटकर घर नहीं पहुंची। घटना को लेकर लोगों में भारी आक्रोश है। उन्होंने अंबेर बस स्टैंड परिसर में शव रखकर चक्काजाम कर दिया। पुलिस ने उन्हें समझाकर शांत कराया। अतिरिक्त पुलिस अधीक्षक प्रेमलाल कुर्ते ने कहा कि आरोपितों की गिरफ्तारी के लिए दबिश दी जा रही है।

दिल्ली-मेरठ एक्सप्रेसवे की एक लेन बंद, सिर्फ कांठड़िए चलेंगे

नई दिल्ली, (निग्र)। कांठड़ यात्रा को लेकर एनएच-58 का एक हिस्सा मेरठ के परतापुर से उत्तराखंड तक कांठड़ियों के लिए रिजर्व कर दिया है। हाईवे पर दूसरी ओर टू-वे व्यवस्था यानी वाहनों के आने-जाने की व्यवस्था लागू की है। वहीं, कांठड़ियों की भीड़ बढ़ी तो दिल्ली-मेरठ एक्सप्रेसवे का एक हिस्सा पांच अगस्त से कांठड़ियों के लिए आरक्षित कर दिया जाएगा। कांठड़ यात्रा को लेकर पुलिस-प्रशासन का सबसे ज्यादा फोकस हादसों को रोकने पर है। इसके लिए एनएच-58 को निर्धारित समय से तीन दिन पहले ही कांठड़ियों के लिए आरक्षित किया गया। एनएच-58 पर डिवाइडर की एक ओर की पूरी लेन परतापुर से खतौली और इसके बाद मुजफ्फरनगर से उत्तराखंड बाईपास से कांठड़ियों के लिए आरक्षित कर दी गई है। हादसे पर दूसरी ओर टू-वे व्यवस्था में हल्के वाहन और बाइक चलेगी। दूसरी लेन को भी सात अगस्त से बंद करने को लेकर मंथन चल रहा है।

तस्लीमा नसरीन ने बांग्लादेश सरकार पर साधा निशाना, बोलीं- मदरसा जिहादियों के पनपने की जगह...

कोलकाता, एजेंसी। लेखिका तस्लीमा नसरीन ने समान नागरिक संहिता (यूसीसी) के प्रति अपना समर्थन स्पष्ट किया। उन्होंने कहा कि समान अधिकारों की लड़ाई में सभी के लिए समान कानून होना ही सभ्यता की पहली शर्त है। तस्लीमा ने कहा, 'मैं पिछले 40 वर्षों से समान नागरिक संहिता के लिए संघर्ष कर रही हूं- उन्होंने टिप्पणी की इस उपमहाद्वीप के देशों- जैसे बांग्लादेश, भारत और पाकिस्तान को समान नागरिक संहिता की आवश्यकता है। किसी भी सभ्य राष्ट्र में यूसीसी होता ही है मुस्लिम महिलाओं को भेदभाव का सामना करना पड़ता है। बांग्लादेश में हिंदू महिलाओं के पास कोई अधिकार नहीं हैं वहां हिंदू पुरुष बहुविवाह करते हैं और हिंदू महिलाओं के पास तलाक लेने की स्वतंत्रता नहीं है। हालांकि भारतीय हिंदू कानून (1956 का) समान अधिकार प्रदान करता है, लेकिन बांग्लादेश में हिंदू महिलाओं को ऐसी स्वतंत्रता दिलाने के लिए समान नागरिक संहिता जरूरी है। रविवार को बांग्ला अकादमी में एक प्रेस कॉन्फ्रेंस के दौरान जब उनसे मदरसों के बारे में पूछा गया तो उन्होंने कहा बांग्लादेश के मदरसों के बारे में मैं जितना जानती हूं उसके आधार पर उन्हें नहीं होना चाहिए। वे जिहादियों के पनपने की जगह हैं। वहां बच्चों के साथ दुर्व्यवहार और शोषण की घटनाएं होती हैं और इमाम व शिक्षक अक्सर पकड़े जाते हैं। मदरसों से पास होने वाले छात्र उत्पन्न करियर नहीं चुन पाते। वे अक्सर भिक्षावृत्ति का सहारा लेते हैं। इसके बजाय, सभी मदरसों को धर्मनिरपेक्ष स्कूलों में बदल दिया जाना चाहिए- उन्होंने आगे कहा कि बांग्लादेश सरकार को मदरसों और मस्जिदों पर नियंत्रण रखना चाहिए, तस्लीमा ने बात जोड़ते हुए कहा सरकार को खुद धर्म का प्रचार नहीं करना चाहिए, सरकार का धर्म से कोई संबंध नहीं होना चाहिए।' एक स्वागत समारोह में, निर्वासित बांग्लादेशी लेखिका तस्लीमा नसरीन ने अपना रुख स्पष्ट करते हुए कहा कुतर्ज़ता अधीनता का कोई समझौता नहीं है। वाम मोर्चा के शासनकाल के दौरान लेखिका को कोलकाता छोड़ने के लिए मजबूर किया गया था, और बाद की गुणमूल सरकार ने भी उन्हें वापस लाने की कोई पहल नहीं की। इसके विपरीत, भाजपा सरकार के सत्ता में आने के तीन महीने के भीतर ही तस्लीमा कोलकाता लौट आईं। शुभेदु अधिकारी ने व्यक्तिगत रूप से मंच पर खड़े होकर उनकी सुरक्षा सुनिश्चित करने का संकल्प लिया और कहा, 'पश्चिम बंगाल के प्रशासन में हुए बदलावों को देखते हुए, आपको अक्सर यहां आना चाहिए, एक सुरक्षित पश्चिम बंगाल में आपकी सुरक्षा सुनिश्चित करना मुख्यमंत्री और पुलिस की जिम्मेदारी है। यह केवल चेहरों का बदलाव नहीं है, पूरी व्यवस्था ही बदल गई है।' जब एक पत्रकार ने तस्लीमा से तीनों सरकारों के बीच अंतर के बारे में पूछा, तो लेखिका ने उत्तर दिया, 'एक सरकार ने मुझे निकाल दिया, दूसरी ने मुझे वापस नहीं आने दिया, वहीं एक और सरकार ने मुझे वापस आने की अनुमति दी है।' लेखिका ने स्पष्ट किया कि वह प्रगतिशील मुसलमानों के संगठन 'सेक्युलर मिशन ट्रस्ट' के निर्माण पर आई हैं और उन्हें दो गई सुरक्षा के पीछे कोई राजनीतिक मकसद नहीं है।

ईरान पर यूएस के हमले टले, अब बातचीत की कवायद; होर्मुज पर डील और शांति वार्ता पर क्या बोल

वॉशिंगटन, एजेंसी। अमेरिका और ईरान के बीच बढ़ते तनाव के बीच अब कूटनीति की नई कोशिश शुरू होती दिखाई दे रही है। अमेरिकी राष्ट्रपति डोनाल्ड ट्रंप ने कहा है कि सोमवार दोपहर से दोनों देशों के बीच मध्यस्थों के जरिए बातचीत शुरू होगी। उनका कहना है कि यदि समझौता हो जाता है तो इससे न केवल कई लोगों की जान बचेगी, बल्कि क्षेत्र में बड़े सैन्य टकराव की आशंका भी कम होगी।ट्रंप ने एयर फोर्स वन में पत्रकारों से बातचीत के दौरान कहा कि अमेरिका बातचीत के लिए तैयार है और वह सैन्य कार्रवाई के बजाय समझौते को प्राथमिकता देगे। उन्होंने दोहराया कि उनका उद्देश्य

तुल्य तैयार थे... यह एक बहुत बड़ा हमला होता। लेकिन जब सहयोगी देश इसे टालने के लिए कहते हैं, तो आपको सोचना पड़ता है। और उनके ऐसा कहने की वजह यह है कि उन्हें लगता है कि कोई डील हो सकती है। होर्मुज पर एक डील हो सकती है, फिर न्यूक्लियर मामले पर भी डील होगी... मैं इसे ईरान का डी-न्यूक्लियरइजेशन (परमाणु हथियार खत्म करना) कहता हूँ... हम अभी रुके हुए हैं... हम जब चाहें ऐसा कर सकते हैं। ट्रंप बोले-समझौता हुआ तो बचेगी बड़ी तबाही।ट्रंप ने कहा कि ईरान ने भी हमसे जोखिम तरीके से कहा। उन्होंने कहा कि वे डील करना चाहते हैं।

कर्नाटक पुलिस कांस्टेबल परीक्षा के दौरान बवाल, ओएमआर और प्रश्नपत्र नंबर न मिलने पर भड़के छात्र



बेंगलुरु, एजेंसी। कर्नाटक परीक्षा प्राधिकरण ने कर्नाटक पुलिस में सिविल पुलिस कांस्टेबल भर्ती परीक्षा को लेकर सोशल मीडिया पर फैल रही अफवाहों को खारिज किया है। केई ने साफ किया है कि ओएमआर शीट का नंबर और प्रश्नपत्र का नंबर आपस में मिला न जरूरी नहीं है।

क्या है मामला: केईए ने कर्नाटक पुलिस विभाग में 1,453 मेल और फीमेल सिविल पुलिस कांन्स्टेबल पदों के लिए राज्य में रितन एजाम कराया था। एजाम के बाद सोशल मीडिया पर यह अफवाह फैल गई थी कि ओएमआर शीट नंबर और क्वेश्चन पंपर नंबर एक ही होने चाहिए। इस खबर से कई कॉन्डिटेन्स घबरा गए थे। एक बयान में कहा कि ऑफिशियल नोटिफिकेश, इंस्ट्रक्शन बुकलेट या एजाम हॉल में दिए गए वर्बल इंस्ट्रक्शन में कहीं भी ऐसा नहीं कहा गया था कि ओएमआर और क्वेश्चन पेपर नंबर मैच करने चाहिए। प्राधिकरण ने बताया कि ओएमआर आंसर शीट में सिर्फ क्वेश्चन पेपर सीरीज कोड और वर्जन कोड भरने का प्रोविजन है। ओएमआर नंबर और क्वेश्चन पेपर नंबर को मैच कराने का कोई नियम नहीं है। कर्नाटक एजामिनेशन अथॉरिटी एजीक्यूटिव डायरेक्टर ने लोगों में अपील की है कि सोशल मीडिया पर इस बारे में झूठी और गुमराह करने वाली खबरें न फैलाएं। सिर्फ ऑफिशियल जानकारी पर ही भरोसा करें।

शेख हसीना: दो साल बाद पहली प्रेस कॉन्फ्रेंस, बांग्लादेश वापसी का हो सकता है एलान; क्यों चुनी 5 अगस्त की तारीख

ढाका, एजेंसी। बांग्लादेश की पूर्व प्रधानमंत्री शेख हसीना के पांच अगस्त को नई दिल्ली में मीडिया से पहली बार वचुअल संवाद करने की संभावना है। दक्षिण एशिया के फॉरैन करेस्पोंडेंट्स क्लब (एफसीसी साउथ एशिया) की ओर से नई दिल्ली में आयोजित एक वचुअल कार्यक्रम में वह अपने भविष्य की योजनाओं और बांग्लादेश लौटने के प्रस्तावित कार्यक्रम पर बात करेंगी। सत्ता से बेदखली के दो साल बाद क्यों चुनी पांच अगस्त की तारीख?बांग्लादेश में सत्ता से बेदखल होकर शेख हसीना पांच अगस्त 2024 को ही बांग्लादेश छोड़कर भारत आई थीं। इसी के चलते उन्होंने संवाद के लिए इसी तारीख को चुना है। बांग्लादेश में छात्र आंदोलन के बाद उनकी अवामी लीग सरकार सत्ता से बाहर हो गई थी। तब से वह भारत में रह रही हैं। गौरतलब है कि बांग्लादेश की बीएनपी सरकार लगातार शेख हसीना के प्रत्यर्पण की मांग करती रही है। यह कार्यक्रम शेख हसीना की सरकार के पतन की दूसरी वर्षगांठ के दिन आयोजित किया जा रहा है। मीडिया रिपोर्ट्स के मुताबिक कार्यक्रम के



आयोजकों ने बताया कि इस दौरान शेख हसीना बांग्लादेश वापसी की अपनी योजना की घोषणा करेंगी और देश के लिए अपना विजन पेश करेंगी।कार्यक्रम में कौन-कौन होगा शामिल?इस कार्यक्रम में शेख हसीना के बेटे सजीब वाजेद जाँय

भी शामिल होंगे। माना जा रहा है कि वह भी कार्यक्रम को संबोधित करेंगे। इसके अलावा अवामी लीग के नेता और पूर्व शिक्षा मंत्री मोहिबुल हसन चौधरी नोफेल के साथ पूर्व क्रिकेटर व सांसद शाकिब अल हसन भी कार्यक्रम का हिस्सा बनेंगे।बांग्लादेश ह्यूमन राइट्स वॉच के महासचिव मोहम्मद अली सिद्दीक, बांग्लादेश ह्यूमन राइट्स वॉच यूएसए के निदेशक शाह मोहम्मद बख्तियार, सुरक्षा मामलों के विश्लेषक अमीनुल हक पोलाश और आतंकवाद निरोधक मामलों के विशेषज्ञ अबू ओबैधा अरिन भी कार्यक्रम में शामिल हो सकते हैं। इनमें कुछ लोग प्रत्यक्ष रूप से मौजूद रहेंगे, जबकि कुछ वचुअल माध्यम से जुड़ेंगे।क्या दिसंबर तक बांग्लादेश लौट जाएंगी शेख हसीनाढाका के एक न्यायाधिकरण ने छात्र आंदोलन पर कार्रवाई के दौरान यातक बल के इस्तेमाल का आदेश देने के मामले में शेख हसीना को मृत्युदंड की सजा सुनाई है। हाल के इंटरव्यू में हसीना कह चुकी हैं कि वह दिसंबर तक बांग्लादेश लौटकर अदालत के समक्ष आत्मसमर्पण करना चाहती हैं। बांग्लादेश के कानून

मंत्री एम. असदुज्जमान ने पिछले सप्ताह कहा था कि अगर हसीना भारत से लौटती हैं तो उन्हें तुरंत गिरफ्तार किए जाने की संभावना है।भारत में मौजूदगी पर विवाद क्यों?भारत में शेख हसीना की मौजूदगी बांग्लादेश की सरकार के साथ द्विपक्षीय संबंधों में एक प्रमुख विवाद का विषय बनी हुई है। बांग्लादेश सरकार ने स्थानीय मीडिया को हसीना के इंटरव्यू प्रकाशित या प्रसारित करने से भी रोक रखा है। आतंकवाद विरोधी कानून के तहत अवामी लीग की गतिविधियों पर प्रतिबंध अब भी जारी है। इसके बावजूद पार्टी के कई नेताओं ने इस वर्ष बांग्लादेश लौटकर संगठन को फिर से सक्रिय करने की मंशा जताई है।बांग्लादेश वापसी पर क्या है हसीना की राय?शेख हसीना ने मई में दिए एक साक्षात्कार में कहा था कि उनकी वापसी 'बांग्लादेश में लोकतांत्रिक माहौल, अभिव्यक्ति की स्वतंत्रता, राजनीतिक अधिकारों और कानून के शासन की बहाली' पर निर्भर करेगी। उन्होंने कहा था कि यह देश की स्वतंत्रता और संप्रभुता की रक्षा तथा जनता के समग्र कल्याण के लिए भी जरूरी है।

ललितपुर-सिंगरौली रेलवे परियोजना प्रभावित किसानों ने नौकरी की मांग को लेकर सौंपा ज्ञापन

मांग पूरी नहीं होने पर 8 अगस्त से सीधी से रीवा तक पैदल मार्च की चेतावनी, रेलवे पर वादाखिलाफी का लगाया आरोप



मीडिया ऑडीटर, सीधी (निप्र)। ललितपुर-सिंगरौली रेलवे परियोजना से प्रभावित किसानों और युवाओं ने भूमि अधिग्रहण के बदले रोजगार की मांग को लेकर सोमवार को जिला कलेक्टर रीवा एवं संभागायुक्त को ज्ञापन सौंपा। किसानों ने रेलवे परियोजना के तहत अधिग्रहित भूमि के बदले प्रत्येक प्रभावित परिवार के एक सदस्य को सरकारी नौकरी देने की मांग की है ज्ञापन में किसानों ने आरोप लगाया कि रेलवे विभाग द्वारा परियोजना प्रभावित परिवारों से किए गए वादों का

पालन नहीं किया गया है। उन्होंने कहा कि परियोजना के क्रियान्वयन में निर्धारित नियमों और प्रक्रियाओं की अनदेखी की गई, जिसके कारण प्रभावित किसान और युवा लंबे समय से अपनी मांगों को लेकर संघर्ष कर रहे हैं किसानों का कहना है कि पिछले तीन वर्षों से वे लगातार आंदोलन कर रहे हैं, लेकिन अब तक उनकी समस्याओं का स्थायी समाधान नहीं हो पाया है प्रभावित परिवारों की मुख्य मांग है कि जिन किसानों की जमीन रेलवे परियोजना के लिए अधिग्रहित

की गई है, उनके परिवार के एक सदस्य को परियोजना में रोजगार दिया जाए ताकि उनके परिवारों का भविष्य सुरक्षित हो सके। किसानों ने चेतावनी दी है कि यदि शासन-प्रशासन द्वारा जल्द सकारात्मक निर्णय नहीं लिया गया तो आगामी 8 अगस्त 2026 से सीधी से रीवा तक पैदल मार्च शुरू किया जाएगा। उन्होंने कहा कि आंदोलन पूरी तरह शांतिपूर्ण, गांधीवादी और लोकतांत्रिक तरीके से संचालित किया जाएगा ज्ञापन सौंपने वालों में किसान नेता लालमणि त्रिपाठी, महेंद्र पाण्डेय, ल्यम्बकेश्वर पाण्डेय, राघवेंद्र मिश्रा, रामायण शर्मा, राजेंद्र शर्मा, रमेश शुक्ल सहित अन्य किसान और युवा शामिल रहे किसानों ने इसके बाद संभागायुक्त रीवा को भी अपनी मांगों से संबंधित ज्ञापन सौंपा किसान नेताओं ने कहा कि यदि समय रहते उनकी मांगों पर विचार नहीं किया गया, तो प्रभावित परिवारों के साथ मिलकर आंदोलन को आगे बढ़ाया जाएगा और रोजगार के अधिकार की मांग को लेकर संघर्ष जारी रहेगा।

ओवरलोड और बिना तिरपाल वाहनों पर परिवहन विभाग की बड़ी कार्रवाई

सड़क सुरक्षा व प्रदूषण नियंत्रण के लिए विशेष अभियान, ओवरलोड रेत से भरा वाहन जब्त; नियम तोड़ने वालों पर चालानी कार्रवाई

मीडिया ऑडीटर, सिंगरौली (निप्र)। जिले में सड़क सुरक्षा और प्रदूषण नियंत्रण को लेकर प्रशासन ने सख्त रुख अपनाते हुए नियमों का उल्लंघन करने वाले वाहनों के खिलाफ विशेष अभियान शुरू किया है। कलेक्टर गौरव बैनल के निर्देश पर परिवहन विभाग ने विभिन्न प्रमुख मार्गों पर सघन जांच अभियान चलाकर बिना तिरपाल ओवरलोड तथा आवश्यक दस्तावेजों के बिना संचालित वाहनों पर कार्रवाई की अभियान के दौरान ओवरलोड रेत से भरे एक मालवाहक वाहन को जब्त किया गया, जबकि कई अन्य वाहन चालकों पर मोटरयान अधिनियम के तहत चालानी कार्रवाई की गई क्षेत्रीय परिवहन अधिकारी विक्रम सिंह राठौर के मार्गदर्शन में विभागीय टीम ने मोरवा, शुक्ला मोड़, एनटीपीसी



गेट और कांटा मोड़ क्षेत्र में वाहनों की गहन जांच की इस दौरान रेत, गिट्टी, मिट्टी, फ्लाई ऐश और कोयले का बिना तिरपाल परिवहन करने वाले वाहनों को विशेष रूप से जांच के दायरे में लिया गया साथ ही ओवरलोडिंग वैध परमिट, फिटनेस प्रमाणपत्र बीमा और प्रदूषण नियंत्रण प्रमाणपत्र (पीयूसी) की भी सघन जांच की गई जांच के दौरान बिना तिरपाल ओवरलोड रेत का

परिवहन कर रहे एक मालवाहक वाहन को जब्त कर निगरी चौकी में सुरक्षित खड़ा कराया गया। अन्य नियमों का उल्लंघन करने वाले वाहन चालकों के विरुद्ध भी नियमानुसार चालान जारी किए गए अधिकारियों ने स्पष्ट किया कि सड़क सुरक्षा से जुड़े नियमों की अनदेखी किसी भी स्थिति में स्वीकार नहीं की जाएगी परिवहन विभाग ने बताया कि खुले वाहनों में निर्माण सामग्री और खनिजों का

परिवहन सड़क पर चलने वाले लोगों के लिए दुर्घटना का कारण बन सकता है उड़ने वाली धूल से पर्यावरण प्रदूषित होने के साथ-साथ आमजन के स्वास्थ्य पर भी प्रतिकूल प्रभाव पड़ता है इसी कारण सभी वाहन मालिकों और चालकों को सुरक्षा एवं प्रदूषण नियंत्रण संबंधी नियमों का कड़ाई से पालन करने की चेतावनी दी गई है गौरतलब है कि परिवहन आयुक्त ग्यालियर के निर्देशानुसार प्रदेशभर में 1 से 15 अगस्त तक विशेष प्रवर्तन अभियान संचालित किया जा रहा है प्रशासन ने स्पष्ट किया है कि नियमों का उल्लंघन करने वालों के खिलाफ ज़ोरों टॉलरेंस नीति के तहत आगे भी लगातार सख्त कार्रवाई जारी रहेगी, ताकि सड़क सुरक्षा सुनिश्चित हो और प्रदूषण पर प्रभावी नियंत्रण रखा जा सके।

वर्दीधारी आरक्षक का कथित नशे में लड़खड़ाने का वीडियो वायरल, पुलिस ने शुरू की जांच



मीडिया ऑडीटर, सीधी (निप्र)। मध्य प्रदेश पुलिस द्वारा प्रदेशभर में संचालित नशे से दूरी अभियान 2.0 के बीच सीधी शहर से एक वर्दीधारी आरक्षक का कथित रूप से नशे की हालत में सार्वजनिक स्थान पर लड़खड़ाने का वीडियो सोशल मीडिया पर वायरल हो गया है सोमवार सुबह करीब 10 बजे सम्राट चौक पर हुई इस घटना के बाद मामला चर्चा का विषय बन गया पुलिस ने वीडियो

को संज्ञान में लेते हुए जांच शुरू कर दी है प्रत्यक्षदर्शियों के अनुसार, वर्दीधारी पुलिसकर्मी सम्राट चौक पर चलते समय संतुलन खो बैठ और सड़क पर गिर गया। मौके पर मौजूद लोगों ने घटना का वीडियो बनाकर सोशल मीडिया पर साझा कर दिया जो देखते ही देखते वायरल हो गया। वीडियो में पुलिसकर्मी की वर्दी पर लगी नेम प्लेट में आरक्षक 235 राम प्रसाद रावत लिखा दिखाई दे रहा है बताया जा रहा है कि संबंधित आरक्षक सीधी जिले के बाहर पदस्थ है हालांकि इसकी आधिकारिक पुष्टि अभी नहीं हुई है कुछ प्रत्यक्षदर्शियों ने यह भी दावा किया है कि आरक्षक कथित रूप से नशे की हालत में रहगोरी से

अभद्र भाषा का प्रयोग कर रहा था। हालांकि, इन आरोपों की स्वतंत्र रूप से पुष्टि नहीं हो सकी है। यह भी स्पष्ट नहीं हो पाया है कि घटना के समय संबंधित आरक्षक ड्यूटी पर था या अवकाश पर यह मामला ऐसे समय सामने आया है जब मध्य प्रदेश पुलिस स्वयं प्रदेशभर में नशामुक्ति के प्रति जनजागरूकता अभियान चला रही है ऐसे में वर्दीधारी पुलिसकर्मी का कथित रूप से नशे की हालत में सार्वजनिक स्थान पर दिखाई देने का वीडियो विभाग की छवि और अनुशासन को लेकर सवाल खड़े कर रहा है अतिरिक्त पुलिस अधीक्षक कमला जोशी ने बताया कि वायरल वीडियो उनके संज्ञान में आ चुका है।

प्रधानमंत्री कॉलेज ऑफएक्सीलेंस में राष्ट्रीय रसायन विज्ञान दिवस एवं आचार्य प्रफुल्ल चंद्र राय जयंती पर विविध कार्यक्रम आयोजित

मीडिया ऑडीटर, सीधी (निप्र)। प्रधानमंत्री कॉलेज ऑफ एक्सीलेंस, शासकीय स्नातकोत्तर महाविद्यालय, सीधी में भारतीय ज्ञान परंपरा प्रकोष्ठ के अंतर्गत राष्ट्रीय रसायन विज्ञान दिवस एवं आचार्य प्रफुल्ल चंद्र राय जयंती के अवसर पर विविध शैक्षणिक एवं जागरूकता कार्यक्रम आयोजित किए गए। कार्यक्रम का उद्देश्य विद्यार्थियों को भारत की वैज्ञानिक परंपरा से जोड़ते हुए आचार्य प्रफुल्ल चंद्र राय के विज्ञान, अनुसंधान एवं स्वदेशी उद्योग के क्षेत्र में दिए गए अमूल्य योगदान से परिचित कराना था इस अवसर पर आचार्य प्रफुल्ल चंद्र राय के जीवन एवं कृतित्व पर व्याख्यान, उनके वैज्ञानिक योगदान पर परिचर्चा, विज्ञान



मॉडल एवं प्रोजेक्ट प्रदर्शनी तथा विद्यार्थियों के लिए निबंध लेखन प्रतियोगिता का आयोजन किया गया। कार्यक्रम के माध्यम से विद्यार्थियों में वैज्ञानिक दृष्टिकोण, नवाचार और शोध के प्रति रुचि

विकसित करने का प्रयास किया गया इसी क्रम में राष्ट्रीय कैडेट कोर (एनसीसी) द्वारा रैंक सेरमनी का भी आयोजन किया गया, जिसमें उत्कृष्ट प्रदर्शन करने वाले कैडेट्स को उच्च रैंक प्रदान

कर सम्मानित किया गया महाविद्यालय के प्राचार्य डॉ. प्रभाकर सिंह ने विद्यार्थियों को भारतीय ज्ञान परंपरा वैज्ञानिक सोच और अनुसंधान की भावना को आत्मसात करने के लिए प्रेरित



के सभी शासकीय महाविद्यालयों के लिए डीएमएफ फंड से करोड़ों रुपये की सामग्री खरीदी गई, लेकिन कई संस्थानों तक सामान पहुंचा ही नहीं। शिकायतकर्ता का दावा है कि कई मामलों में सामग्री का भौतिक सत्यापन किए बिना ही आधे से अधिक भुगतान कर दिया गया। शिकायत में फजी बिलों, खरीदी प्रक्रिया की पारदर्शिता और सामग्री की

वास्तविक उपलब्धता पर भी गंभीर सवाल उठाए गए हैं शिकायत के आधार पर रीवा से पहुंची जांच टीम कॉलेज में उपलब्ध खरीदी से संबंधित रिकॉर्ड, भुगतान फाइलें, बिल, स्टॉक रजिस्टर और अन्य दस्तावेजों का गहन परीक्षण कर रही है। अधिकारी यह मिलान कर रहे हैं कि दस्तावेजों में दर्ज सामग्री वास्तव में कॉलेजों में

उपलब्ध है या नहीं। साथ ही यह भी जांचा जा रहा है कि भुगतान प्रक्रिया के दौरान शासन के वित्तीय एवं क्रय संबंधी नियमों का पालन किया गया था या नहीं जांच अधिकारी डॉ. ज्ञानेंद्र तिवारी ने बताया कि टीम सभी दस्तावेजों की सूक्ष्मता से जांच कर रही है विस्तृत परीक्षण के लिए कुछ महत्वपूर्ण अभिलेख रीवा ले जाए जा रहे हैं जहां उनका तकनीकी एवं वित्तीय स्तर पर मिलान किया जाएगा उन्होंने कहा कि जांच पूरी

होने के बाद ही यह स्पष्ट हो सकेगा कि खरीदी प्रक्रिया में किसी प्रकार की वित्तीय अनियमितता या नियमों का उल्लंघन हुआ है या नहीं उच्च शिक्षा विभाग ने संकेत दिए हैं कि जांच रिपोर्ट के आधार पर जिम्मेदार अधिकारियों एवं संबंधित पक्षों के विरुद्ध नियमानुसार कार्रवाई की जाएगी फिलहाल पूरे मामले पर विभाग की नजर बनी हुई है और जांच पूरी होने के बाद ही वास्तविक स्थिति सामने आएगी।



संजय गांधी अस्पताल के आउटसोर्स कर्मचारी हड़ताल पर, वेतन भुगतान की मांग

मीडिया ऑडीटर, सीधी (निप्र)। संजय गांधी अस्पताल में कार्यरत आउटसोर्स कर्मचारियों ने सोमवार से हड़ताल शुरू कर दी कर्मचारियों का आरोप है कि उन्हें पिछले दो महीने से वेतन नहीं मिला है और एरियर की राशि भी लंबित है वेतन भुगतान की मांग को लेकर वार्ड बॉय सफाई कर्मचारी सिक्योरिटी गार्ड कंयूटर ऑपरेटर सहित बड़ी संख्या में कर्मचारी अस्पताल परिसर में एकत्र हुए और प्रदर्शन किया प्रदर्शन कर रहे कर्मचारियों ने बताया कि लंबे समय से वेतन नहीं मिलने के कारण उनके सामने आर्थिक संकट खड़ा हो गया है घर का खर्च बच्चों की पढ़ाई किराया और अन्य जरूरी जख्ते पूरी करना मुश्किल हो रहा है। कर्मचारियों ने जल्द से जल्द बकाया वेतन और एरियर भुगतान की मांग की आंदोलन का नेतृत्व कर रहे राहुल प्रसाद सौंधिया ने



कहा कि कंपनी द्वारा दो महीने से वेतन नहीं दिया गया है कई बार मांग करने के बावजूद समस्या का समाधान नहीं हुआ, जिसके चलते कर्मचारियों को आंदोलन का रस्ता अपनाना पड़ा वहीं कंपनी के मैनेजर ने बताया कि मेडिकल कॉलेज की ओर से कंपनी का करीब 12 करोड़ रुपये का भुगतान लंबित है, जिसके कारण वेतन वितरण में देरी हुई है हड़ताल के चलते अस्पताल की सेवाओं पर असर पड़ने की आशंका है अस्पताल प्रबंधन ने व्यवस्था बनाए रखने का प्रयास करने की बात कही है।

मुख्यमंत्री जन-विश्वास अभियान एवं स्वतंत्रता दिवस की तैयारियां सर्वोच्च प्राथमिकता से करें : कलेक्टर

समय-सीमा बैठक में दिए निर्देश, हर घर तिरंगा अभियान, शुद्ध पेयजल, स्वास्थ्य, शिक्षा एवं सुशासन से जुड़े विषयों की हुई विस्तृत समीक्षा



निरीक्षण किया जाए उन्होंने कहा कि सीएम हेल्पलाइन, जनसुनवाई लोक सेवा गारंटी अधिनियम के अंतर्गत लंबित प्रकरणों राजस्व संबंधी मामलों, फर्मेर आईडी, आयुष्मान कार्ड, समग्र ई-केवाईसी तथा अन्य जनहित के कार्यों की अभियान के दौरान सर्वोच्च प्राथमिकता दी जाए स्वतंत्रता दिवस समारोह की तैयारियां समय पर पूर्ण करने के निर्देश बैठक में स्वतंत्रता दिवस समारोह-2026 की तैयारियों की समीक्षा करते हुए कलेक्टर ने सभी संबंधित विभागों को सौंप गए

दायित्वों का समयबद्ध निर्वहन सुनिश्चित करने के निर्देश दिए। उन्होंने कहा कि समारोह से जुड़ी सभी व्यवस्थाएं पूर्व निर्धारित समय-सीमा में पूर्ण कर ली जाएं, ताकि राष्ट्रीय पर्व का आयोजन गरिमा अनुशासन एवं भव्यता के साथ संभव हो कलेक्टर ने उत्कृष्ट कार्य करने वाले अधिकारियों एवं कर्मचारियों की सूची 10 अगस्त तक अनिवार्य रूप से उपलब्ध कराने के निर्देश दिए हैं 9 से 17 अगस्त तक चलेगा हर घर तिरंगा अभियान कलेक्टर ने हर घर तिरंगा

अभियान की तैयारियों की समीक्षा करते हुए निर्देश दिए कि 9 अगस्त से 17 अगस्त 2026 तक जिलेभर में अभियान का व्यापक एवं प्रभावी क्रियान्वयन सुनिश्चित किया जाए सभी विभाग आपसी समन्वय के साथ जनप्रतिनिधियों, शैक्षणिक संस्थानों, स्व-सहायता समूहों, स्वयंसेवी संगठनों एवं आम नागरिकों की सक्रिय भागीदारी सुनिश्चित करें उन्होंने निर्देश दिए कि 10 अगस्त को जिला मुख्यालय में हर घर तिरंगा अभियान के अंतर्गत भव्य कार्यक्रम आयोजित किया

जाए तथा अधिक से अधिक नागरिकों की सहभागिता सुनिश्चित कर राष्ट्रभक्ति एवं राष्ट्रीय एकता का संदेश दिया जाए वर्षा ऋतु में शुद्ध पेयजल एवं जलजनित बीमारियों की रोकथाम पर विशेष जोर वर्षा ऋतु को देखते हुए कलेक्टर ने लोक स्वास्थ्य यांत्रिकी, स्वास्थ्य विभाग एवं नगरीय निकायों को शुद्ध पेयजल की निर्बाध उपलब्धता सुनिश्चित करने के निर्देश दिए उन्होंने पेयजल स्रोतों की नियमित जांच, क्लोरीनेशन एवं जलजनित बीमारियों की रोकथाम के लिए सतत निगरानी रखने तथा आवश्यक जागरूकता गतिविधियां संचालित करने के निर्देश दिए कलेक्टर ने शिक्षा विभाग को निर्देशित किया कि विद्यालयों में संचालित मध्याह्न भोजन योजना की नियमित निगरानी की जाए बच्चों को गुणवत्तापूर्ण, स्वच्छ एवं पौष्टिक भोजन उपलब्ध कराया जाए तथा नागरिकों की सक्रिय भागीदारी सुनिश्चित किया जाए निरीक्षण के दौरान किसी भी प्रकार की लापरवाही पाए जाने पर तत्काल कार्रवाई की जाए।

सावन के पहले सोमवार पर देवतालाब में सुबह से जलाभिषेक विधायक ने भी की पूजा-अर्चना, एमपी समेत दूसरे राज्यों से भी पहुंचे श्रद्धालु

मीडिया ऑडीटर, मऊगंज (निप्र)। सावन के पहले सोमवार पर ऐतिहासिक देवतालाब शिवधाम में श्रद्धालुओं का जनसैलाब उमड़ पड़ा ब्रह्ममूर्त से ही हजारों श्रद्धालु भगवान भोलेनाथ के दर्शन और जलाभिषेक के लिए कतारों में पहुंचे मंदिर परिसर दिनभर हर-हर महादेव और बम-बम भोले के जयघोष से गुंजता रहा।



मध्यप्रदेश समेत दूसरे राज्यों से भी पहुंचे श्रद्धालु: देवतालाब शिवधाम में मध्यप्रदेश के विभिन्न जिलों के अलावा पड़ोसी राज्यों से भी बड़ी संख्या में श्रद्धालु पहुंचे भक्तों ने शिवलिंग पर गंगाजल, दूध, बेलपत्र, भांग धूसरा और पुष्प अर्पित कर परिवार और देश की सुख-समृद्धि की कामना की देवतालाब विधायक गिरीश गौतम ने भी मंदिर पहुंचकर विधि-विधान से भगवान शिव का पूजन-अर्चन और जलाभिषेक किया उन्होंने क्षेत्र की शांति, समृद्धि और खुशहाली की प्रार्थना की भगवान भोलेनाथ का जलाभिषेक और पूजन-अर्चन करते विधायक गिरीश गौतम भगवान भोलेनाथ के जलाभिषेक और पूजन-अर्चन करते विधायक गिरीश गौतम देवतालाब मंदिर परिसर में दर्शन के लिए

कतार में खड़े श्रद्धालु देवतालाब मंदिर परिसर में दर्शन के लिए कतार में खड़े श्रद्धालु

मंदिर से जुड़ी है प्राचीन मान्यता: देवतालाब शिव मंदिर को विंध्य क्षेत्र के सबसे प्राचीन और चमत्कारिक शिवधामों में माना जाता है लोकमान्यता है कि भगवान विश्वकर्मा ने भगवान शिव के आदेश पर महर्षि मार्कण्डेय की तपस्या से प्रसन्न होकर एक ही रात में इस मंदिर का निर्माण किया

था। श्रद्धालुओं का विश्वास है कि चारधाम यात्रा देवतालाब में जलाभिषेक के बाद ही पूर्ण मानी जाती है।

सुरक्षा और व्यवस्थाओं के रहे विशेष इंतजाम: भारी भीड़ को देखते हुए जिला प्रशासन और पुलिस ने सुरक्षा, पाकिंग, पेयजल और दर्शन व्यवस्था के विशेष इंतजाम किए श्रद्धालुओं ने मंदिर परिसर स्थित शिवकुंड से जल लेकर भगवान भोलेनाथ का अभिषेक किया।

डीएमएफ फंड से करोड़ों की खरीदी पर जांच शुरू, रीवा की टीम ने कॉलेज से जब्त किए दस्तावेज शासकीय महाविद्यालयों में सामग्री खरीदी में अनियमितता की शिकायत रिकॉर्ड, बिल और स्टॉक रजिस्टर की हो रही जांच

मीडिया ऑडीटर, सिंगरौली (निप्र)। जिले के शासकीय महाविद्यालयों में जिला खनिज फाउंडेशन (डीएमएफ) फंड से करोड़ों रुपये की सामग्री खरीदी में कथित अनियमितताओं की शिकायत के बाद जांच प्रक्रिया तेज हो गई है सोमवार को रीवा संभागीय उच्च शिक्षा विभाग की जांच टीम सिंगरौली स्थित प्रधानमंत्री एक्सीलेंस कॉलेज पहुंची, जहां कॉलेज प्रशासन से खरीदी से संबंधित महत्वपूर्ण दस्तावेज अपने कब्जे में लेकर जांच शुरू की गई। टीम पूरे मामले में खरीदी प्रक्रिया, भुगतान और सामग्री की उपलब्धता का बारीकी से परीक्षण कर रही है भोपाल में की गई शिकायत में आरोप लगाया गया है कि जिले



के सभी शासकीय महाविद्यालयों के लिए डीएमएफ फंड से करोड़ों रुपये की सामग्री खरीदी गई, लेकिन कई संस्थानों तक सामान पहुंचा ही नहीं। शिकायतकर्ता का दावा है कि कई मामलों में सामग्री का भौतिक सत्यापन किए बिना ही आधे से अधिक भुगतान कर दिया गया। शिकायत में फजी बिलों, खरीदी प्रक्रिया की पारदर्शिता और सामग्री की

वास्तविक उपलब्धता पर भी गंभीर सवाल उठाए गए हैं शिकायत के आधार पर रीवा से पहुंची जांच टीम कॉलेज में उपलब्ध खरीदी से संबंधित रिकॉर्ड, भुगतान फाइलें, बिल, स्टॉक रजिस्टर और अन्य दस्तावेजों का गहन परीक्षण कर रही है। अधिकारी यह मिलान कर रहे हैं कि दस्तावेजों में दर्ज सामग्री वास्तव में कॉलेजों में

उपलब्ध है या नहीं। साथ ही यह भी जांचा जा रहा है कि भुगतान प्रक्रिया के दौरान शासन के वित्तीय एवं क्रय संबंधी नियमों का पालन किया गया था या नहीं जांच अधिकारी डॉ. ज्ञानेंद्र तिवारी ने बताया कि टीम सभी दस्तावेजों की सूक्ष्मता से जांच कर रही है विस्तृत परीक्षण के लिए कुछ महत्वपूर्ण अभिलेख रीवा ले जाए जा रहे हैं जहां उनका तकनीकी एवं वित्तीय स्तर पर मिलान किया जाएगा उन्होंने कहा कि जांच पूरी

होने के बाद ही यह स्पष्ट हो सकेगा कि खरीदी प्रक्रिया में किसी प्रकार की वित्तीय अनियमितता या नियमों का उल्लंघन हुआ है या नहीं उच्च शिक्षा विभाग ने संकेत दिए हैं कि जांच रिपोर्ट के आधार पर जिम्मेदार अधिकारियों एवं संबंधित पक्षों के विरुद्ध नियमानुसार कार्रवाई की जाएगी फिलहाल पूरे मामले पर विभाग की नजर बनी हुई है और जांच पूरी होने के बाद ही वास्तविक स्थिति सामने आएगी।



मध्यप्रदेश पुलिस की मानवाधिकार आधारित पुलिसिंग को संयुक्त राष्ट्र में मिली वैश्विक पहचान

डीजीपी कैलाश मकवाणा के नेतृत्व में जन-केंद्रित पुलिसिंग मॉडल की अंतरराष्ट्रीय मंच पर सराहना



मीडिया ऑडीटर, भोपाल (निप्र)। मध्यप्रदेश पुलिस द्वारा मानवाधिकार आधारित, संवेदनशील और जन-केंद्रित पुलिसिंग के क्षेत्र में किए जा रहे नवाचारों को अंतरराष्ट्रीय स्तर पर बड़ी पहचान मिली है। पुलिस महानिदेशक कैलाश मकवाणा के मार्गदर्शन एवं नेतृत्व में प्रदेश पुलिस की कार्यप्रणाली और सामुदायिक पुलिसिंग मॉडल की संयुक्त राष्ट्र (यूएन) मुख्यालय में आयोजित विश्व मानवाधिकार शिखर सम्मेलन में विशेष

सराहना की गई विश्व के 70 से अधिक देशों के प्रतिनिधियों, नीति-निर्माताओं पुलिस अधिकारियों शिक्षाविदों और मानवाधिकार विशेषज्ञों की मौजूदगी में मध्यप्रदेश पुलिस का प्रतिनिधित्व डीआईजी (कम्प्युनिटी पुलिसिंग) डॉ. विनीत कपूरने किया उन्हें सम्मेलन में वक्ता के रूप में आमंत्रित किया गया जहां उन्होंने मानवाधिकार आधारित पुलिस प्रशिक्षण, क्षमता निर्माण और सामुदायिक पुलिसिंग के क्षेत्र में

मध्यप्रदेश पुलिस द्वारा किए जा रहे नवाचारों को वैश्विक मंच पर प्रस्तुत किया अपने संबोधन में डॉ. विनीत कपूर ने कहा कि मध्यप्रदेश पुलिस ने भारतीय संविधान की मूल भावना और मानवाधिकारों के सार्वभौमिक सिद्धांतों को पुलिस प्रशिक्षण एवं कार्यसंस्कृति का अभिन्न हिस्सा बनाया है। उन्होंने कहा कि संवेदनशील, जवाबदेह और नागरिक-केंद्रित पुलिसिंग ही प्रभावी कानून व्यवस्था, सुरासन और जनता के विश्वास का मजबूत आधार है उन्होंने मध्यप्रदेश पुलिस की महिला हेल्प डेस्क शक्ति समितियां और प्रोजेक्ट सृजन जैसी सामुदायिक पुलिसिंग पहलों का उल्लेख किया उन्होंने बताया कि इन योजनाओं के माध्यम से महिलाओं बच्चों और समाज के कमजोर वर्गों तक न्याय और सुरक्षा की पहुंच को मजबूत किया गया है। साथ ही लैंगिक हिंसा और बाल संरक्षण से जुड़े

मामलों में पुलिस की भूमिका को अधिक प्रभावी बनाया गया है। इन पहलों को सतत विकास लक्ष्य (SDG-16) के अनुरूप समावेशी और अनुकरणीय मॉडल के रूप में सराहना मिली सम्मेलन के दौरान डॉ. कपूर ने मध्यप्रदेश पुलिस द्वारा चलाए जा रहे राज्यव्यापी जनजागरूकता अभियान नशे से दूरी है जरूरी का भी उल्लेख किया उन्होंने संयुक्त राष्ट्र मुख्यालय से विभिन्न देशों के प्रतिनिधियों को नशामुक्त समाज निर्माण का

संदेश दिया। इस अवसर पर उपस्थित प्रतिनिधियों ने Say No to Drugs का संदेश देते हुए नशे के खिलाफ मध्यप्रदेश पुलिस के अभियान की सराहना की मानवाधिकार शिक्षा पुलिस प्रशिक्षण और समुदाय आधारित जागरूकता के क्षेत्र में उल्लेखनीय योगदान के लिए डीआईजी डॉ. विनीत कपूर को Human Rights Hero Award से सम्मानित किया गया। यह सम्मान उनके नेतृत्व, नवाचार और समाज हित में किए गए



कार्यों के साथ-साथ मध्यप्रदेश पुलिस की मानवीय एवं संवेदनशील कार्यप्रणाली की अंतरराष्ट्रीय मान्यता का प्रतीक माना जा रहा है सम्मेलन में मध्यप्रदेश पुलिस की मानवाधिकार उन्मुख प्रशिक्षण व्यवस्था जनसहभागिता, सामुदायिक पुलिसिंग और क्षमता विकास कार्यक्रमों की व्यापक प्रशंसा की गई विभिन्न देशों के प्रतिनिधियों ने इन्हें आधुनिक लोकातांत्रिक पुलिसिंग का प्रभावी उदाहरण बताते हुए अन्य स्थानों पर लागू किए जाने योग्य मॉडल बताया यह उपलब्धि मध्यप्रदेश पुलिस के लिए गौरव का विषय है मानवाधिकार संरक्षण, नागरिकों के प्रति जवाबदेही और समाज के साथ बेहतर संवाद स्थापित करने की दिशा में प्रदेश पुलिस द्वारा किए जा रहे प्रयासों को वैश्विक मंच पर मिली यह पहचान आधुनिक और संवेदनशील पुलिसिंग की दिशा में महत्वपूर्ण कदम माना जा रहा है।

खाद की किल्लत पर किसानों का फूटा गुस्सा श्योपुर हाईवे पर एक घंटे तक चक्काजाम

मीडिया ऑडीटर, शिवपुरी (निप्र)। खाद की कमी और टोकन वितरण में अव्यवस्था को लेकर सोमवार सुबह पोहरी में किसानों का आक्रोश सड़क पर दिखाई दिया नाराज किसानों ने आईटीआई के पास शिवपुरी-श्योपुर हाईवे पर चक्काजाम कर दिया करीब एक घंटे तक चले प्रदर्शन के दौरान हाईवे के दोनों ओर वाहनों की लंबी कतारें लग गई जिससे यातायात पूरी तरह बाधित रहा बाद में पुलिस और प्रशासन के आशवासन पर किसानों ने जाम समाप्त किया प्रदर्शन कर रहे किसानों का आरोप था कि वे कई दिनों से खाद प्राप्त करने के लिए संबंधित केंद्रों के चक्कर लगा रहे हैं, लेकिन उन्हें न तो समय पर टोकन मिला रहे हैं और न ही पर्याप्त मात्रा में खाद उपलब्ध कराई जा रही है किसानों का कहना है कि खेती के महत्वपूर्ण सीजन में खाद की अनुपलब्धता से बुवाई और फसलों की देखरेख प्रभावित हो रही है जिससे उन्हें आर्थिक नुकसान की आशंका है चक्काजाम की सूचना मिलते ही पोहरी थाना प्रभारी रवि चौहान



पुलिस बल के साथ मौके पर पहुंचे उन्होंने किसानों से बातचीत कर उनकी समस्याएं सुनीं और प्रशासनिक अधिकारियों से चर्चा कर समाधान निकालने का भरोसा दिलायापुलिस की समझाइश और प्रशासन के आशवासन के बाद करीब एक घंटे में किसानों ने प्रदर्शन समाप्त कर सड़क से हटना स्वीकार किया जिसके बाद हाईवे पर यातायात सामान्य हो सका किसानों ने बताया कि प्रशासनिक अधिकारियों ने सोमवार दोपहर प्रस्तावित बैठक के बाद खाद के टोकन वितरण और



उपलब्धता की स्थिति स्पष्ट करने का आशवासन दिया है हालांकि किसानों ने चेतावनी भी दी कि यदि वादा पूरा नहीं हुआ और समय पर खाद उपलब्ध नहीं कराई गई तो वे दोबारा चक्काजाम कर उग्र आंदोलन करने के लिए मजबूर होंगे किसानों ने प्रशासन से मांग की है कि खाद वितरण व्यवस्था को पारदर्शी बनाया जाए और सभी पात्र किसानों को समय पर पर्याप्त मात्रा में खाद उपलब्ध कराई जाए ताकि खेती का कार्य बिना किसी बाधा के पूरा हो सके।

सिविल अस्पताल में पानी संकट की खबर भ्रामक, बीपीसीएल पाइपलाइन कार्य के कारण रुकी थी जलापूर्ति: अस्पताल प्रशासन

मीडिया ऑडीटर, एमसीबी (निप्र)। मनेन्द्रगढ़ स्थानीय 220 बिस्तरीय सिविल अस्पताल के डायलिसिस यूनिट में पानी के संकट को लेकर प्रकाशित समाचार को अस्पताल प्रशासन ने पूरी तरह भ्रामक और वास्तविकता से परे बताया है। अस्पताल अधीक्षक द्वारा इस संबंध में मुख्य चिकित्सा एवं स्वास्थ्य अधिकारी को एक आधिकारिक स्पष्टीकरण जारी कर वस्तुस्थिति स्पष्ट की गई है। **मुख्य बिंदु और वास्तविक तथ्य:** गैस पाइपलाइन कार्य बना कारण: मनेन्द्रगढ़ नगर में वर्तमान में भारत पेट्रोलियम कॉर्पोरेशन लिमिटेड (BPCL) द्वारा गैस पाइपलाइन बिछाने का



कार्य किया जा रहा है। सड़क खुदाई के कारण 31 जुलाई 2026 को नगर के कई हिस्सों सहित अस्पताल की जलापूर्ति भी अस्थायी रूप से प्रभावित हुई थी प्रबंधन स्तर पर चूक डायलिसिस यूनिट के केंद्र प्रबंधक ने जल उपलब्धता की जांच किए बिना ही प्रक्रिया शुरू कर दी थी और इसकी जानकारी समय रहते अस्पताल प्रशासन

को नहीं दी गई त्वरित कार्रवाई से समाधान मामले की जानकारी मिलते ही अस्पताल प्रशासन ने नगर पालिका परिषद और जल संसाधन विभाग से समन्वय स्थापित कर तुरंत पानी की वैकल्पिक व्यवस्था कराई। **मरीज रहे पूरी तरह सुरक्षित:** वैकल्पिक व्यवस्था के बाद डायलिसिस सेवाएं तुरंत बहाल कर दी गईं। सभी

पंजीकृत मरीजों का उपचार सुरक्षित और सफलतापूर्वक पूरा किया गया, किसी का भी इलाज प्रभावित नहीं हुआ। **अस्पताल प्रशासन की प्रतिबद्धता:** अस्पताल अधीक्षक ने कहा कि प्रशासन मरीजों को निर्बाध स्वास्थ्य सेवाएं देने के लिए प्रतिबद्ध है। भविष्य में ऐसी स्थिति दोबारा न हो, इसके लिए केंद्र प्रबंधक को सख्त निर्देश दिए गए हैं कि वे डायलिसिस शुरू करने से पहले अनिवार्य रूप से बिजली और पानी की आपूर्ति का भौतिक सत्यापन करें उन्होंने आम जनता से अपील की है कि वे ऐसी अपुष्ट और भ्रामक खबरों पर विश्वास न करें।

इंडियन रेडक्रॉस की जिला शाखाओं को मजबूत बनाने पर मंथन, जनसेवा गतिविधियों के विस्तार पर जोर

रायपुर में आयोजित राज्यस्तरीय बैठक में एमसीबी जिले ने रखे सुझाव सदस्यता अभियान और स्वास्थ्य सेवाओं के विस्तार पर हुई चर्चा

मीडिया ऑडीटर, एमसीबी (निप्र)। इंडियन रेडक्रॉस सोसायटी छत्तीसगढ़ राज्य शाखा द्वारा जिला शाखाओं को अधिक सक्रिय और जनहितकारी बनाने के उद्देश्य से राज्य शाखा कार्यालय रायपुर में महत्वपूर्ण समीक्षा बैठक आयोजित की गई। 1 अगस्त को आयोजित इस बैठक को अध्यक्षता राज्य शाखा के चेयरमैन तोमन साहू ने की। बैठक में सभी जिला शाखाओं के सभापति (चेयरमैन) तथा सचिव एवं मुख्य चिकित्सा एवं स्वास्थ्य अधिकारियों ने भाग लेकर अपने-अपने जिलों में संचालित गतिविधियों की जानकारी साझा की बैठक का मुख्य उद्देश्य



रेडक्रॉस की जिला शाखाओं की कार्यप्रणाली की समीक्षा करना तथा स्वास्थ्य, आपदा राहत और मानव सेवा से जुड़े कार्यों को अधिक प्रभावी बनाना था। इस

दौरान जिला शाखाओं की आय-व्यय की स्थिति, उपलब्ध निधि, कार्यालय संचालन, कर्मचारियों की व्यवस्था, आजीवन सदस्यों की संख्या, सदस्यता शुल्क एवं

अंशदान, संचालित एम्बुलेंस, ब्लड बैंक और वृद्धाश्रम जैसी समस्याओं से भी राज्य कार्यालय को अवगत कराया और लंबित वित्तीय राशि शीघ्र जारी करने का आग्रह किया

शाखा के चेयरमैन शैलेश कुमार जैन, सचिव एवं मुख्य चिकित्सा एवं स्वास्थ्य अधिकारी अविनाश खरे तथा जिला प्रभारी गणेश यादव ने किया। बैठक में शैलेश कुमार जैन ने जिले में रेडक्रॉस की सदस्यता बढ़ाने, जूनियर रेडक्रॉस (जेआरसी) और यूथ रेडक्रॉस (यूआरसी) इकाइयों को सक्रिय करने, रेडक्रॉस मेडिकल स्टोर प्रारंभ करने तथा जनहित से जुड़े अन्य कार्यक्रमों की रूपरेखा प्रस्तुत की उन्होंने इन योजनाओं के संचालन में आ रही व्यावहारिक समस्याओं से भी राज्य कार्यालय को अवगत कराया और लंबित वित्तीय राशि शीघ्र जारी करने का आग्रह किया

बैठक को संबोधित करते हुए राज्य प्रबंध समिति के चेयरमैन तोमन साहू तथा इंडियन रेडक्रॉस सोसायटी की राज्य शाखा के महासचिव डॉ. रूपल पुरोहित ने रेडक्रॉस की सेवाओं की अधिक पारदर्शी, व्यवस्थित और जनकल्याणकारी बनाने पर बल दिया उन्होंने सभी जिला शाखाओं से आपसी समन्वय बढ़ाते हुए स्वास्थ्य सेवाओं आपदा राहत रक्तदान, प्राथमिक उपचार प्रशिक्षण और मानव सेवा के विभिन्न क्षेत्रों में सक्रिय भूमिका निभाने का आह्वान किया। बैठक में लिए गए निर्णयों से प्रदेशभर में रेडक्रॉस की जनसेवा गतिविधियों को नई गति मिलने की उम्मीद जताई गई।

राशन कार्ड ई-केवाईसी अभियान में तेजी, 29,229 सदस्यों की प्रक्रिया जल्द पूरी कराने के निर्देश

मीडिया ऑडीटर, एमसीबी (निप्र)। सार्वजनिक वितरण प्रणाली (पीडीएस) के तहत राशन कार्डों में दर्ज सभी पात्र सदस्यों की ई-केवाईसी शत-प्रतिशत पूर्ण करने के उद्देश्य से खाद्य विभाग ने जिले में अभियान को और तेज कर दिया है खाद्य अधिकारी, जिला मनेंद्रगढ़-चिरमिरी-भरतपुर (एमसीबी) ने सभी खाद्य निरीक्षकों को अति आवश्यक एवं अंतिम स्मरण पत्र जारी करते हुए निर्देश दिए हैं कि अपने-अपने प्रभार क्षेत्र की सभी उचित मूल्य दुकानों की नियमित समीक्षा कर शेष पात्र हितग्राहियों की ई-केवाईसी सर्वोच्च प्राथमिकता के आधार पर तत्काल पूर्ण कराई जाए विभागीय पोर्टल पर 28 जुलाई 2026 तक उपलब्ध आंकड़ों के अनुसार जिले में कुल 1,16,582 राशन कार्डों में 3,65,669 सदस्यपंजीकृत हैं। इनमें से 3,26,881 सदस्यों की ई-केवाईसी सफलतापूर्वक सत्यापित की जा चुकी है जबकि 29,229 वास्तविक सदस्यअब भी इस प्रक्रिया से वंचित हैं। इसके अलावा 992 ई-केवाईसी स्वीकृति प्रकरण, 37,796 सदस्य ई-केवाईसी के लिए लॉन्च 10,286 एपीएल श्रेणी के सदस्य तथा 5 वर्ष से कम आयु के 9,559 बच्चों की ई-केवाईसी भी शेष है खाद्य विभाग ने निर्देशित

किया है कि प्रत्येक उचित मूल्य दुकान से ई-केवाईसी पूर्णता प्रमाण-पत्र अनिवार्य रूप से प्राप्त किया जाए। साथ ही जिन सदस्यों की ई-केवाईसी शेष है, उनकी कारणवार एवं सदस्यवार जानकारी निर्धारित प्रारूप में तैयार कर जिला कार्यालय को भेजी जाए। इसके अतिरिक्त 60 वर्ष से अधिक आयु के हितग्राहियों, दिव्यांगजनों, डुल्लिकेट राशन कार्डधारकों तथा आधार से वंचित सदस्यों की अलग-अलग सूची भी उपलब्ध कराने के निर्देश दिए गए हैं खाद्य अधिकारी ने कहा कि सभी खाद्य निरीक्षक समय-सोमा का कड़ई से पालन करते हुए आवश्यक जानकारी शीघ्र उपलब्ध कराएं ताकि संचालक, खाद्य नागरिक आपूर्ति एवं उपभोक्ता संरक्षण संचालनालय को मिले की अद्यतन प्रगति तत्काल भेजी जा सके। उन्होंने स्पष्ट किया कि शासन की मंशा के अनुरूप सार्वजनिक वितरण प्रणाली को अधिक पारदर्शी, प्रभावी और नुटितहित बनाने के लिए ई-केवाईसी अभियान को मिशन मोड में संचालित किया जा रहा है। विभाग का लक्ष्य है कि जिले के सभी पात्र राशन कार्डधारकों की ई-केवाईसी समयबद्ध रूप से पूर्ण कर किसी भी पात्र हितग्राही को योजना के लाभ से वंचित न रहने दिया जाए।

वैज्ञानिक खेती का कमाल: घुटरा की विमला दीदी ने बरबटी उत्पादन में रचा नया कीर्तिमान मचान विधि से बदली किस्मत: घुटरा की विमला दीदी बनीं महिला किसानों के लिए प्रेरणा

मीडिया ऑडीटर, एमसीबी (निप्र)। कभी पारंपरिक खेती तक सीमित रहने वाली ग्राम घुटरा की विमला दीदी आज वैज्ञानिक खेती की मिसाल बन चुकी हैं इंटिग्रेटेड फार्मिंग क्लस्टर (आईएफसी) के सहयोग से उन्होंने आधुनिक कृषि तकनीकों को अपनाकर न केवल अपनी खेती को अधिक लाभकारी बनाया बल्कि आसपास की महिला किसानों के लिए भी प्रेरणा स्रोत बन गई हैं आईएफसी द्वारा आयोजित प्रशिक्षण एवं तकनीकी मार्गदर्शन के माध्यम से विमला दीदी सहित महिला किसानों को उन्नत कृषि पद्धतियों की जानकारी दी गई प्रशिक्षण के दौरान उन्हें मचान विधि (Trellis Method) से बरबटी की खेती करने की तकनीक सिखाई गई। इस वैज्ञानिक पद्धति को अपनाने के बाद उनकी खेती में उल्लेखनीय परिवर्तन देखने को मिला मचान विधि के



कारण बरबटी की बेलों को पर्याप्त सहारा मिला जिससे पौधों का विकास बेहतर हुआ फसल को भरपूर धूप और वायु संचार मिलने से पौधे अधिक स्वस्थ रहे तथा रोग एवं कीटों का प्रकोप भी काफी कम हुआ परिणामस्वरूप बरबटी की फलियां लंबी, आकर्षक और बेहतर गुणवत्ता वाली तैयार हुईं, जिससे बाजार में उनकी अच्छी मांग बनी इस तकनीक का एक बड़ा लाभ यह भी रहा कि फसल की तुड़ई पहले की अपेक्षा अधिक आसान और सुविधाजनक हो गई खेत में कार्य करने में समय और

श्रम दोनों की बचत हुई, जबकि उत्पादन में वृद्धि होने से आर्थिक लाभ भी बढ़ा। बेहतर गुणवत्ता के कारण उत्पाद को उचित मूल्य मिला, जिससे विमला दीदी की आय में सकारात्मक बढ़ोतरी हुई विमला दीदी का कहना है कि आईएफसी द्वारा दिए गए प्रशिक्षण ने उनकी खेती करने का नजरिया बदल दिया। पहले जहां वे पारंपरिक तरीकों पर निर्भर थीं वहीं अब वैज्ञानिक तकनीकों को अपनाकर अधिक उत्पादन और बेहतर गुणवत्ता प्राप्त कर रही हैं उनका मानना है कि यदि किसान

नई तकनीकों को सीखकर अपनाएं तो कम संसाधनों में भी बेहतर परिणाम प्राप्त किए जा सकते हैं विमला दीदी की सफलता आसपास के गांवों की महिला किसानों के लिए प्रेरणा बन गई है उनकी उपलब्धि यह साबित करती है कि सही प्रशिक्षण, तकनीकी मार्गदर्शन और आधुनिक कृषि पद्धतियों को अपनाकर महिलाएं भी खेती को लाभकारी व्यवसाय में बदल सकती हैं इंटिग्रेटेड फार्मिंग क्लस्टर (आईएफसी) की यह पहल महिला किसानों को वैज्ञानिक खेती से जोड़ने उनकी आय बढ़ाने और उन्हें आत्मनिर्भर बनाने की दिशा में एक महत्वपूर्ण प्रयास साबित हो रही है। घुटरा की विमला दीदी की यह सफलता दर्शाती है कि आधुनिक रूप से क्लोरीनेशन, जल गुणवत्ता परीक्षण और सही मार्गदर्शन के साथ खेती में नई संभावनाओं के द्वार खोले जा सकते हैं।

स्वच्छ पेयजल की दिशा में पीएचई विभाग की पहल केलवा पंचायत के चार गांवों में हैंडपंपों का क्लोरीनेशन

मीडिया ऑडीटर, एमसीबी (निप्र)। ग्रामीण क्षेत्रों में स्वच्छ, सुरक्षित और गुणवत्तापूर्ण पेयजल उपलब्ध कराने तथा जलजनित बीमारियों की रोकथाम के उद्देश्य से लोक स्वास्थ्य यांत्रिकी (पीएचई) विभाग ने जिले के विकासखंड मनेन्द्रगढ़ अंतर्गत ग्राम पंचायत केलवा में विशेष क्लोरीनेशन अभियान चलाया। अभियान के तहत ग्राम मुद्रोवा, खल्ला, कैलाशपुर और आमदमक के सभी सार्वजनिक हैंडपंपों का निर्धारित मानकों के अनुसार क्लोरीनेशन कर पेयजल की गुणवत्ता सुनिश्चित की गई। लोक स्वास्थ्य यांत्रिकी विभाग के कार्यपालन अभियंता आकाश पोद्दार के निर्देश पर विभाग की तकनीकी टीम एवं हैंडपंप टेक्निशियनों ने अभियान को सफलतापूर्वक अंजाम दिया। क्लस्टर सार्वजनिक हैंडपंप में निर्धारित मानक के अनुरूप 30 एमएल क्लोरीन का उपयोग कर जल स्रोतों को कीटाणुनिहित



किया गया। इस प्रक्रिया का उद्देश्य पेयजल में मौजूद हानिकारक जीवाणुओं, बैक्टीरिया तथा संक्रमण फैलाने वाले सूक्ष्मजीवों को समाप्त कर ग्रामीणों को सुरक्षित पेयजल उपलब्ध कराना है अभियान के दौरान विभागीय अधिकारियों ने केवल क्लोरीनेशन तक ही सीमित न रहकर ग्रामीणों को स्वच्छ पेयजल के महत्व, जल स्रोतों की नियमित साफ-सफाई, वर्षा ऋतु में

जलजनित रोगों से बचाव तथा जल संरक्षण के उपायों की भी जानकारी दी। ग्रामीणों को सलाह दी गई कि वे सार्वजनिक जल स्रोतों के आसपास स्वच्छता बनाए रखें और पेयजल का उपयोग सावधानीपूर्वक करें, ताकि दूषित जल से होने वाली बीमारियों से बचा जा सके ग्रामीणों ने विभाग की इस पहल का स्वागत करते हुए सार्वजनिक हैंडपंपों और जल स्रोतों की स्वच्छता बनाए रखने में सहयोग देने का भरोसा जताया। उन्होंने कहा कि समय-समय पर ऐसे अभियान चलाए जाने से ग्रामीण क्षेत्रों में सुरक्षित पेयजल उपलब्ध कराने में मदद मिलेगी और लोगों में स्वच्छता के प्रति जागरूकता भी बढ़ेगी पीएचई विभाग ने बताया कि जिले के विभिन्न ग्रामीण क्षेत्रों में पेयजल गुणवत्ता बनाए रखने के लिए नियमित रूप से क्लोरीनेशन, जल गुणवत्ता परीक्षण और जन-जागरूकता अभियान संचालित किए जा रहे हैं।

मूक-बधिर भतीजी से दुष्कर्म का आरोप चाचा गिरफ्तार

मीडिया ऑडीटर, एमसीबी (निप्र)। जिले के झगरखांड थाना क्षेत्र में रिश्तों को शर्मसार करने वाला एक मामला सामने आया है एक व्यक्ति पर अपनी मूक-बधिर भतीजी के साथ दुष्कर्म करने का आरोप लगा है परिजनों की शिकायत के बाद झगरखांड पुलिस ने त्वरित कार्रवाई करते हुए आरोपी को गिरफ्तार कर न्यायिक रिमांड पर भेज दिया है पुलिस से मिली जानकारी के अनुसार, घटना की सूचना मिलते ही झगरखांड थाना पुलिस ने पीड़िता के परिजनों की लिखित शिकायत के आधार पर मामला दर्ज किया इसके बाद आरोपी को हिरासत में लेकर पूछताछ की गई प्रारंभिक पूछताछ और उपलब्ध तथ्यों के आधार पर पुलिस ने आवश्यक कानूनी कार्रवाई करते हुए आरोपी को गिरफ्तार कर लिया मामले की संवेदनशीलता को देखते हुए पुलिस ने पीड़िता का मेडिकल परीक्षण भी कराया है साथ ही घटना से जुड़े सभी पहलुओं की गंभीरता से जांच की जा रही है।

पुलिस का कहना है कि पीड़िता के परिजनों के बयान दर्ज किए जा रहे हैं तथा अन्य साक्ष्य भी जुटाए जा रहे हैं ताकि मामले की निष्पक्ष और तथ्यात्मक जांच सुनिश्चित की जा सके पुलिस अधिकारियों ने बताया कि जांच के दौरान प्राप्त होने वाले साक्ष्यों और मेडिकल रिपोर्ट के आधार पर आगे की वैधानिक कार्रवाई की जाएगी फिलहाल आरोपी को न्यायालय में पेश करने के बाद न्यायिक रिमांड पर भेज दिया गया है पुलिस ने यह भी स्पष्ट किया है कि मामले में किसी भी प्रकार की लापरवाही नहीं बर्ती जाएगी और सभी आवश्यक कानूनी प्रक्रियाओं का पालन करते हुए जांच को आगे बढ़ाया जा रहा है वहीं क्षेत्र में इस घटना को लेकर लोगों में आक्रोश और चर्चा का माहौल है पुलिस ने लोगों से अपील की है कि मामले से जुड़ी किसी भी प्रकार की अफवाहों पर ध्यान न दे तथा जांच पूरी होने तक आधिकारिक जानकारी पर ही भरोसा करें।

कपड़े का ढेला लगाने वाले को चाकू मारने वाला गिरफ्तार :इटारसी पुलिस ने निकाला पैदल जुलूस, युवक की जांच पर किया था वार



मीडिया ऑडीटर,इटारसी (निप्र)। इटारसी रेलवे स्टेशन के पास ट्रैफिक पुलिस चौकी के सामने रविवार को दिनदहाड़े चाकूबाजी की घटना हो गई। कपड़े का ढेला लगाने वाले 22 साल के शेख अशराफ पर एक बदमाश ने चाकू से हमला कर दिया। इस हमले में अशराफ की जांच पर गहरा घाव हो गया। घटना के बाद सड़क पर खून फैल गया। खबर मिलते ही पुलिस मौके पर पहुंची और घायल अशराफ को तुरंत जनता बाजार के अस्पताल पहुंचाया। डॉक्टरों ने घाव पर टांके लगाकर शुरुआती इलाज किया। बाद में पुलिस ने सड़क पर फैले खून को साफ कराया। पुलिस के मुताबिक, यह हमला कपड़ा खरीदने को लेकर हुए झगड़े के बाद हुआ। अशराफ के पास दो युवक कपड़ा खरीदने आए थे। दाम कम कराने को लेकर उनकी बहस हुई, जिसके बाद वे चले गए। थोड़ी देर बाद वे वापस लौटे और अशराफ के पैर में चाकू मारकर भाग गए।

पुलिस ने निकाला आरोपी का जुलूस: वारदात की सूचना मिलते ही पुलिस ने तुरंत कार्रवाई करते हुए कुछ ही घंटों में मुख्य आरोपी को पकड़ लिया। आरोपी की पहचान त्रिवेद उर्फ रामू (21 वर्ष) निवासी नाला मोहल्ला के रूप में हुई है। पुलिस ने आरोपी का शहर के मुख्य रास्तों पर पैदल जुलूस निकाला। इस दौरान आरोपी हाथ जोड़कर चिल्ला रहा था, 'पुलिस हमारी बाप है और चाकू चलाना पाप है। इटारसी थाना प्रभारी सौरभ पांडे ने बताया युवक के खिलाफ केस दर्ज करके पूछताछ की जा रही है। आरोपी को कोर्ट में पेश कर आगे की कानूनी कार्रवाई की जाएगी।

रायसेन का पहला आधुनिक चौराहा, गोपालपुर चौराहे के ऊपर फलाईओवर, सर्विस रोड भी

मीडिया ऑडीटर,रायसेन (निप्र)। रायसेन शहर की पहचान जल्द बदलने वाली है। अब तक तिराहों वाले शहर को पहली बार आधुनिक चौराहा मिलेगा। भोपाल-विदिशा औद्योगिक कॉरिडोर के तहत गोपालपुर में शहर का पहला भव्य चौराहा बनाया जा रहा है। यहां ऊपर फलाईओवर बनेगा। नीचे सर्विस रोड से शहर में आने-जाने वाले वाहन चलेंगे। आधुनिक डिजाइन, बेहतर ट्रैफिक प्रबंधन, आकर्षक लाइटिंग के कारण यह चौराहा रायसेन का नया लैंडमार्क बनने की ओर है। भोपाल-विदिशा बायपास पर निर्माणाधीन फोरलेन सड़क के साथ गोपालपुर में पस्ताईओवर तेजी से आकार ले रहा है। फलाईओवर से भोपाल और विदिशा की ओर जाने वाले वाहन बिना रुके गुजर सकेंगे। रायसेन शहर में प्रवेश, बाहर निकलने वाले वाहनों के लिए दोनों तरफ करीब 300-300 मीटर लंबी सर्विस रोड बनाई जा रही है। इससे लोकल ट्रैफिक अलग रहेगा। हाईवे ट्रैफिक अलग रहेगा। जाम की समस्या नहीं होगी। आधुनिक तरीके से बन रहा है चौराहा निर्माण एजेंसी के अधिकारियों के अनुसार, फलाईओवर पर चढ़ने और उतरने वाले वाहनों की सुरक्षित आवाजाही के लिए गोपालपुर पर चार दिशाओं वाला आधुनिक चौराहा विकसित किया जा रहा है। यहां से वाहन आसानी से अपनी दिशा बदल सकेंगे। चौराहे को आकर्षक हाईमास्ट और डेकोरेटिव लाइटिंग से सजाया जाएगा, जिससे रात के समय भी यह क्षेत्र जगमगाता नजर आएगा। गोपालपुर से भोपाल की ओर फोरलेन सड़क निर्माण का कार्य 60 प्रतिशत से अधिक पूरा हो चुका है। परियोजना को वर्ष 2027 के अंत तक पूरा करने का लक्ष्य रखा गया है। इसके पूरा होने के बाद रायसेन का यह पहला चौराहा शहर के विस्तार, औद्योगिक विकास और बेहतर यातायात व्यवस्था का प्रमुख केंद्र बनेगा।

शराब पीने के लिए करता था चोरी :सागर में पान-गुटखा की दुकानों से चोरी करने वाला गिरफ्तार, सीसीटीवी से पकड़ाया आरोपी

मीडिया ऑडीटर,सागर (निप्र)। सागर देवरी थाना पुलिस ने पान-गुटखा की दुकानों में चोरी करने वाले एक निगरानी बदमाश को गिरफ्तार किया है। आरोपी के कब्जे से चोरी का सामान बरामद किया गया है। पूछताछ में उसने तीन चोरी की वारदातें करना स्वीकार किया। रविवार को पुलिस ने उसे न्यायालय में पेश किया। पुलिस के अनुसार, महाकाली वार्ड निवासी सचिन चौरसिया ने शिकायत दर्ज कराई थी। उन्होंने बताया कि नगर पालिका चौराहे के पास उनकी पान की दुकान है। 30 जुलाई की रात दुकान बंद कर घर चले गए थे। अगले दिन सुबह करीब 5 बजे लौटे तो दुकान का ताला टूटा मिला। अंदर रखा गुटखा पाउच, राजश्री, विमल, सिग्नेचर, तलब, सिगरेट और अगरबत्ती के पैकेट चोरी हो चुके थे। शिकायत के आधार पर पुलिस ने अज्ञात आरोपी के खिलाफ मामला दर्ज कर जांच शुरू की। जांच के दौरान पुलिस ने आसपास लगे सीसीटीवी कैमरों के फुटेज खंगाले। इसमें एक संदिग्ध दिखाई दिया। उसकी पहचान होने के बाद पुलिस ने गौरझामर में दबिश देकर गिल्ले उर्फ लखन पिता गुड्डा पटेल 30, निवासी सरखेड़ा तिगड्डा, गौरझामर को हिरासत में लिया।

तीन दुकानों में कर चुका चोरी: थाने में पूछताछ के दौरान आरोपी ने पान-गुटखा की दुकानों में तीन चोरी की वारदातें करना स्वीकार किया। पुलिस ने उसके कब्जे से चोरी गए गुटखा, सिगरेट, अगरबत्ती समेत अन्य सामान बरामद कर लिया। देवरी थाना प्रभारी हरिराम मानकर ने बताया कि गिरफ्तार आरोपी गौरझामर थाना का निगरानी बदमाश है। वह शराब पीने का आदी है और शराब के लिए पैसे जुटाने के उद्देश्य से पान-गुटखा की दुकानों में चोरी करता था।

इटारसी में सावन के पहले सोमवार पर निकली कांवड़ यात्रा :शिव मंदिरों में भक्तों ने किया जलाभिषेक, जयकारों से गूंजा शहर

मीडिया ऑडीटर,इटारसी (निप्र)। सावन के पहले सोमवार पर इटारसी पूरी तरह शिवमय नजर आया। शहर के प्रमुख शिवालयों में सुबह से ही श्रद्धालुओं की कतारें लगी रहीं। भगवान शिव के जलाभिषेक और पूजन-अर्चन के साथ शिव सेवा शंकर समिति की ओर से भव्य कांवड़ यात्रा भी निकाली गई, जिसमें बड़ी संख्या में श्रद्धालु शामिल हुए। प्रमुख शिवालयों में दिनभर चला जलाभिषेक सुबह से श्रद्धालु पूरी लाइन स्थित भगवान शिव मंदिर, जमाने के प्राचीन तिलक सिंदूर मंदिर और पशुपतिनाथ धाम मंदिर सहित अन्य शिवालयों में पहुंचे। भक्तों ने भगवान भोलेनाथ का जलाभिषेक दुग्धाभिषेक और बिस्वपत्र अर्पित कर विधि-विधान से पूजा-अर्चना की। मंदिरों में हर-हर महादेव और बम-बम भोले के जयघोष से वातावरण भक्तिमय बना रहा।

खंडवा गौरव दिवस में स्कूली बच्चों की रंगारंग प्रस्तुतियां

कालबेलिया, राजस्थानी और गणगौर नृत्य की प्रस्तुति दी, गूँजे किशोर कुमार के गीत

मीडिया ऑडीटर, खंडवा (निप्र)। खंडवा में हरफनमौला कलाकार दिवंगत किशोर कुमार की जयंती पर आयोजित तीन दिवसीय ‘खंडवा गौरव दिवस’ के दूसरे दिन सोमवार को नगर निगम कार्यालय के सामने बने मंच पर स्कूली विद्यार्थियों ने रंगारंग सांस्कृतिक प्रस्तुतियां दीं। किशोर कुमार के लोकप्रिय गीतों के साथ राजस्थानी, कालबेलिया, गणगौर और शास्त्रीय नृत्य की प्रस्तुतियों ने दर्शकों का खूब मनोरंजन किया।

सांस्कृतिक कार्यक्रम में शासकीय उर्दू स्कूल परदेशीपुरा, सेंट जॉन्स कॉन्वेंट स्कूल, एमएलबी कन्या विद्यालय और संत पायस स्कूल के विद्यार्थियों ने किशोर कुमार की पैरोडी पर सामूहिक नृत्य प्रस्तुत किया। आनंदम विद्या निकेतन के विद्यार्थियों ने कालबेलिया नृत्य, संत जोसफ कॉन्वेंट स्कूल ने शास्त्रीय नृत्य, एमजीएम स्कूल और सांदीपनि स्कूल



आनंद नगर के विद्यार्थियों ने राजस्थानी लोकनृत्य, जबकि सोफिया कॉन्वेंट स्कूल के विद्यार्थियों ने गणगौर नृत्य की प्रस्तुति दी।

बैंड पार्टियों की प्रस्तुति भी निकलेगी: गौरव दिवस के तहत सोमवार को सुबह 11 बजे से पुरानी कृषि उपज मंडी परिसर में स्कूली विद्यार्थियों की

डिवाइडर से टकराई बाइक, दो दोस्तों की मौत

सिर फटा, सड़क पर खून ही खून, करमदी से रतलाम आ रहे थे, स्ट्रीट लाइट बंद थी

मीडिया ऑडीटर,रतलाम (निप्र)। रतलाम के करमदी रोड फोरलेन पर रविवार रात स्ट्रीट लाइट बंद होने से बाइक डिवाइडर से टकरा गई। इससे बाइक पर सवार दो दोस्तों की मौत हो गई। दोनों दोस्त करमदी गांव से रतलाम अपने घर लौट रहे थे। सिर फटने और अंदरूनी चोट आने से दोनों दोस्तों की मौके पर ही मौत हो गई। दोनों मृतक दोस्तों का पोस्टमार्टम सोमवार सुबह मेडिकल कॉलेज में होगा। हादसा रात करीब 10 बजे के आसपास करमदी फोरलेन स्थित रायसे के पेट्रोल पंप के पास हुआ। जानकारी के अनुसार लक्ष्मीनगर निवासी केशव (20) पिता नूतन परिहार मोहल्ले में ही रहने वाले दोस्त शोएब उर्फ शाहिद (25) पिता राजा के साथ बाइक



से करमदी से बाइक से अपने घर लौट रहे थे।

स्ट्रीट लाइट थी बंद: करमदी से एक किमी आगे एचपी पेट्रोल पंप के पहुंचे तो वहां अंधेरा होने से बाइक डिवाइडर से टकरा गई।

पहुंचाया, जहां डॉक्टरों ने दोनों को मृत घोषित कर दिया। केशव डेकोरेशन का काम करता था और शोएब आइसक्रीम पार्लर पर काम करता था। केशव के पिता नूतन परिहार की फूलमंडी में चाय की दुकान है। शोएब के पिता राजा डाट की पुल के पास फल का ठेला लगाते हैं।

एक दोस्त को रास्ते में उतरा था: जानकारी सामने आई है कि केशव व शोएब के साथ एक अन्य दोस्त धर्मेद राठौर भी साथ था। करमदी से तीनों बाइक से निकले थे। हादसे से कुछ देर पहले धर्मेद रास्ते में पेट्रोल पंप पर काम करने वाले एक दोस्त के पास रुक गया था। कुछ देर बाद हादसे की खबर आई। माणकचौक थाना पुलिस घटनाक्रम की जांच में जुटी है।

बिजली कटौती के विरोध में ग्रामीणों का प्रदर्शन

मंदसौर के खजूरी मांडा में ट्रांसफार्मर बदलने के आशवासन पर धरना खत्म



मीडिया ऑडीटर,मंदसौर (निप्र)। मंदसौर जिले के खजूरी मांडा गांव में लगातार बिजली कटौती और ट्रांसफार्मर जलने से नाराज ग्रामीणों ने रविवार देर रात कयामपुर बिजली कंपनी के गिड पर प्रदर्शन किया। ग्रामीणों ने बिजली विभाग के खिलाफ नारेबाजी की और समस्या का तुरंत समाधान करने की मांग की। ग्रामीणों ने गांव में अधिक क्षमता वाला नया ट्रांसफार्मर

लगाने और अधिकारियों को मौके पर भेजने की मांग की। उनका कहना था कि मांगें पूरी होने तक वे धरना समाप्त नहीं करेंगे। प्रदर्शन के दौरान कुछ समय के लिए गिड परिसर में तनाव की स्थिति बनी रही।

बिजली कंपनी के सुपरवाइजर ने ग्रामीणों से चर्चा की: सूचना मिलने पर बिजली कंपनी के सुपरवाइजर मौके पर पहुंचे और ग्रामीणों से चर्चा की।

इसके बाद विभाग ने तत्काल 63 केवीए क्षमता का ट्रांसफार्मर उपलब्ध कराया। विभागीय कर्मचारी ट्रांसफार्मर लेकर गांव के लिए रवाना हुए, ताकि उसे जल्द लगाकर बिजली आपूर्ति बहाल की जा सके।

आशवासन के बाद धरना खत्म किया: कंपनी की ओर से समस्या के समाधान का आशवासन मिलने के बाद ग्रामीणों ने धरना समाप्त कर दिया। ग्रामीणों ने भविष्य में गांव में निर्बाध बिजली आपूर्ति सुनिश्चित करने की मांग की, ताकि ऐसी परेशानी दोबारा न हो।

प्रदर्शन में वरिष्ठ कांग्रेस नेता विनोद मंडलोई, जिला पंचायत सदस्य जगदीश धनगर (फौजी), पंकज कटारिया, कयामपुर नगर कांग्रेस अध्यक्ष कयूम कुरेशी, ब्लॉक अल्पसंख्यक कांग्रेस अध्यक्ष मुबारिक हुसैन मंसूरी, शाहिद नूर कुरेशी सहित बड़ी संख्या में ग्रामीण मौजूद रहे।

पत्नी पर चाकू से 35 वार, गले में बड़ा छेद

थाने में बीवी से मिलाने की जिद करता रहा, बोला- मुझे रुकैया से मिला दो

मीडिया ऑडीटर,रतलाम (निप्र)। रतलाम में पत्नी की चाकू मारकर हत्या करने का आरोपी थाने में पत्नी से मिलाने की जिद करता रहा। वह पत्नी का नाम लेकर कहता रहा, रुकैया से मिला दो। आरोप है कि पति ने पत्नी के गले से छाती तक 35 चाकू के वार किए जिससे उसकी मौके पर ही मौत हो गई।

रतलाम के सुनारों की बाबड़ी इलाके में रविवार (2 अगस्त) दोपहर अंसगर अली (35) ने पत्नी रुकैया (33) की गले पर चाकू से हमला कर हत्या कर दी थी। फिर शव के पास बैठा रहा, जिसका वीडियो सामने आया है। वारदात के वक्त उनकी 7 साल की बेटी और 2 साल का बेटा भी घर में थे।

घर में शोर सुनकर बेटी पहली मंजिल से नीचे आई और बाहर आकर बताया कि पिता मां को मार रहे हैं। दादा और पड़ोसी घर पहुंचे तो अंसगर अली पत्नी के सीने पर बैठ गले पर चाकू से वार कर रहा था। उसे रोकने की कोशिश की तो वह चिल्लाने लगा। इसके बाद पुलिस को सूचना दी गई।

एक हाथ पत्नी के गले पर था और दूसरे हाथ में चाकू: सूचना पर माणक चौक थाना प्रभारी विक्रम सिंह चौहान समेत पुलिस टीम पहुंची तो पति शव के पास बैठा मिला। एक हाथ पत्नी के गले पर था और दूसरे हाथ में चाकू था। पुलिस ने उसे गिरफ्तार कर लिया।



पत्नी के भाई मोहम्मद खाचरौदवाला की शिकायत पर हत्या की एफआईआर दर्ज की गई। पति-पत्नी के मोबाइल भी जब्त कर लिए गए हैं। हत्या का कारण सामने नहीं आया है।

पुलिस ने पूछा- क्यों मारा, आरोपी कुछ नहीं बोला: थाने में पुलिस ने हत्या का कारण पूछना चाहा, लेकिन वह कुछ नहीं बोला। वह पत्नी से मिलाने की जिद करता रहा और कहता रहा, 'रुकैया से मिला दो।' रात 10:30 बजे पत्नी के शव को परिजन और समाजजन की मौजूदगी में दफनाया गया। गम के माहौल के कारण पुलिस परिजन से पूछताछ नहीं कर सकी।

सोमवार शाम किशोर नाइट में गीतों की प्रस्तुति

शाम 7:30 बजे से आयोजित ‘किशोर नाइट’ में गायक पी. गणेश और प्रीति जोशी प्रस्तुति देंगे। इसी अवसर पर पार्श्वगायक विनोद राठौर को गायन के क्षेत्र में उत्कृष्ट योगदान के लिए एक लाख रुपए की सम्मान राशि और ताम्रपत्र के साथ ‘किशोर सम्मान’ से सम्मानित किया जाएगा। कार्यक्रम के दौरान महापौर अमृता अमर यादव ने विद्यार्थियों को स्वच्छता की शपथ दलाई। इस मौके पर निगम अध्यक्ष अनिल विश्वकर्मा, जिला शिक्षा अधिकारी बलवंत पटेल, जिला परियोजना समन्वयक पीएस सोलंकी, जनप्रतिनिधि, अधिकारी, शिक्षक और बड़ी संख्या में नागरिक मौजूद रहे।

चित्रकला प्रतियोगिता आयोजित की गई, जो दोपहर 2 बजे तक चली। वहीं शाम को नगर निगम और घंटाघर क्षेत्र में फूड फेस्टिवल आयोजित होगा।

यहां स्थानीय व्यंजनों के स्टॉल लगाए जाएंगे। केवलराम चौराहे से घंटाघर तक बैंड पार्टियों की प्रस्तुति भी निकलेगी। रात 8 बजे नगर निगम चौराहे पर मुख्य मंच पर

किशोर कुमार के गीतों पर आधारित ऑर्केस्ट्रा का आयोजन होगा। गौरव दिवस का समापन 4 अगस्त को किशोर कुमार की जयंती पर होगा। सुबह 9 बजे उनकी समाधि पर नगर निगम और किशोर सांस्कृतिक प्रेरणा मंच के संयुक्त तत्वावधान में गुप्तांजलि और स्वर्णजलि कार्यक्रम आयोजित किया जाएगा।

हवाओं ने उड़ाया पानी: बीते साल के मुकाबले 140 मिमी पिछड़ा जिला

मीडिया ऑडीटर,सीहोर (निप्र)। इस बार मानसून की शुरुआत तो बहुत अच्छी रही, लेकिन अब इसकी बेरखी हम सभी के लिए चिंता का कारण बन रही है। आसमान में घने बादल तो उमड़ रहे हैं, लेकिन दक्षिण-पश्चिमी हवाओं की रफ्तार इतनी तेज है कि ये बादल बिना बरसे ही ऊपर से तेजी से निकल जाते हैं। ये कहना है मौसम विशेषज्ञ डॉ. सत्येंद्र सिंह तोमर का। रिपोर्ट के अनुसार वर्तमान में दक्षिण-पूर्व राजस्थान पर एक निम्न दबाव का क्षेत्र बना हुआ है, जिसके साथ मानसूनी टर्फ का असर भी सक्रिय है। इसी मौसमी प्रणाली के कारण अभी जिले में सिर्फ रिमझिम बारिश का दौर चल रहा है। गणना के अनुसार, आगामी तीन दिनों तक मौसम का मिजाज ऐसा ही बना रहेगा। जिले में अब तक कुल 506.1 मिमी औसत बारिश दर्ज की जा चुकी है। यदि हम इसकी तुलना पिछले साल से करें, तो बीते वर्ष इस अवधि तक 646.3 मिमी बारिश हो चुकी थी। यानी हम पिछले साल के मुकाबले 140 मिमी पीछे चल रहे हैं।

खरगोन का देजला-देवाड़ा जलाशय ओवरफ्लो

9 हजार हेक्टेयर भूमि को मिलेगा सिंचाई के लिए पानी, जिले में अब तक 18 इंच बारिश

मीडिया ऑडीटर,खरगोन (निप्र)। खरगोन जिले का सबसे बड़ा देजला-देवाड़ा बांध लबालब भर गया है। रविवार रात से बांध स्थित्वे से ओवरफ्लो हो रहा है। बांध के भरने से रबी सीजन की सिंचाई को लेकर किसानों की चिंता काफी हद तक दूर हो गई है। साथ ही भूजल स्तर बढ़ने और शहर की पेयजल व्यवस्था को भी बड़ा सहारा मिलेगा। देजला-देवाड़ा जलाशय की कुल भंडारण क्षमता 50.29 मिलियन क्यूबिक मीटर (एमसीएम) है। बांध के भरने से 47 गांवों की करीब 9 हजार हेक्टेयर कृषि भूमि में रबी फसलों की सिंचाई के लिए पर्याप्त पानी उपलब्ध होगा।

कुएं-ट्यूबवेल भी होंगे रिचार्ज: बांध के ओवरफ्लो होने से आसपास के कुओं, ट्यूबवेलों और नदी-नालों का जलस्तर भी बढ़ेगा। इससे ग्रामीण क्षेत्रों में पेयजल और सिंचाई के लिए भूजल उपलब्धता में सुधार होने



की उम्मीद है। गर्मी के मौसम में खरगोन शहर की पेयजल आपूर्ति प्रभावित न हो, इसके लिए जलाशय में 9 मिलियन क्यूबिक मीटर (एमसीएम) पानी आरक्षित रखा जाएगा।

जिले में इस मानसून सीजन में अब तक 18 इंच बारिश दर्ज की जा चुकी है, जबकि पिछले वर्ष इसी अवधि तक 11.7 इंच

बारिश हुई थी। जिले की औसत वार्षिक वर्षा 32.6 इंच है।

पिछले वर्ष देजला-देवाड़ा बांध 16 अगस्त को लबालब हुआ था। इस बार कैचमेंट क्षेत्र में बारिश का दौर थमने के बावजूद बांध पहले ही भरकर स्थित्वे से ओवरफ्लो होने लगा है, जिससे किसानों और शहरवासियों में खुशी का माहौल है।

बारिश हुई थी। जिले की औसत वार्षिक वर्षा 32.6 इंच है। पिछले वर्ष देजला-देवाड़ा बांध 16 अगस्त को लबालब हुआ था। इस बार कैचमेंट क्षेत्र में बारिश का दौर थमने के बावजूद बांध पहले ही भरकर स्थित्वे से ओवरफ्लो होने लगा है, जिससे किसानों और शहरवासियों में खुशी का माहौल है।

वारदात के समय माता-पिता घर में नहीं थे

आरोपी असगर अली पत्नी रुकैया, 7 साल की बेटी और 2 साल के बेटे के साथ रहता था। घर में उसका बड़ा भाई मुस्तफा (40) और माता-पिता भी रहते थे। वारदात के समय माता-पिता घर में नहीं थे। जानकारी के अनुसार, बड़ा भाई मुस्तफा बचपन से मानसिक रूप से विकसित है, जिसकी देखभाल रुकैया करती थी।

सुबह चाय पी और बेक समोसा खाया था

जानकारी के अनुसार वारदात से पहले घर में सब कुछ सामान्य था। आरोपी ने सुबह चाय पी थी और बेक समोसा खाया था। मां ने वेहल्लुम होने के कारण मस्जिद जाने के लिए भी कहा था। इसकी बाद अचानक क्या हुआ, इसकी जानकारी घर में किसी को नहीं चली। माणक चौक थाना प्रभारी विक्रमसिंह चौहान ने बताया कि आरोपी पति के खिलाफ हत्या का केस दर्ज कर लिया गया है।



विराट कोहली जैसे खिलाड़ी क्रिकेट को जिंदा रखते हैं

पूर्व अंपायर अनिल चौधरी का बड़ा बयान

नई दिल्ली (निप्र) । भारत के पूर्व अंतरराष्ट्रीय अंपायर अनिल चौधरी ने स्टार बल्लेबाज विराट कोहली की जमकर तारीफ करते हुए कहा कि उनके जैसे जुनूनी और आक्रामक खिलाड़ी ही क्रिकेट को रोमांचक बनाए रखते हैं। उन्होंने कहा कि कोहली का आक्रामक रवैया किसी के प्रति दुर्भावना नहीं, बल्कि जीतने की तीव्र इच्छा का परिणाम होता है। वहीं, उन्होंने नॉन-स्ट्राइकर एंड रनआउट (मांकड़) नियम और मैदान पर खिलाड़ियों की आक्रामकता पर भी अपनी राय रखी।

- **‘विराट कोहली जैसे खिलाड़ी नहीं होंगे तो क्रिकेट बोरिंग हो जाएगा’**–जियोहॉटस्टार पर बातचीत के दौरान अनिल चौधरी ने कहा कि वह विराट कोहली को उनके बचपन से जानते हैं क्योंकि उन्होंने शुरुआती दिनों से उनके मैचों में अंपायरिंग की है। उन्होंने कहा, ‘विराट के अंदर किसी तरह की दुर्भावना नहीं है। वह कभी–कभी आक्रामक प्रतिक्रिया देते हैं, लेकिन अगर आपका फैसला सही हो तो वह आपकी तारीफ भी करते हैं। ओवरों के बीच आकर हंसते–बोलते हैं। वह पूरे मैच में ऊर्जा से भरे रहते हैं। विराट जैसे खिलाड़ी होने चाहिए, नहीं तो क्रिकेट बोरिंग हो जाएगा।’
- **गंभीर–कोहली विवाद पर भी रखी राय**–अनिल चौधरी ने आईपीएल 2013 में विराट कोहली और गौतम गंभीर के बीच हुए चर्चित विवाद का जिक्र करते हुए कहा कि उतर भारत के खिलाड़ी स्वभाव से आक्रामक होते हैं और यही उनकी ताकत भी है। उन्होंने कहा, ‘मुझे पहले से अंदाजा था कि ऐसा कुछ हो सकता है। उत्तर भारत के खिलाड़ी हमेशा जोश और आक्रामकता के साथ खेलते हैं। अगर उनसे यह आक्रामकता छीन ली जाए तो उनके प्रदर्शन पर असर पड़ेगा। हालांकि इसकी एक सीमा होनी चाहिए और उसे पार नहीं करना चाहिए।’
- **‘मांकड़’ रनआउट पूरी तरह सही, जल्द बदल सकता है नियम**–नॉन–स्ट्राइकर एंड रनआउट को लेकर चल रही बहस पर भी पूर्व अंपायर ने अपनी राय रखी। उन्होंने कहा कि बल्लेबाज का क्रीज छोड़कर पहले निकलना गेंदबाज के साथ अन्याय है। चौधरी ने कहा, ‘यह आउट पूरी तरह नियमों के अनुसार है। नॉन–स्ट्राइकर पहले निकलकर अनुचित फायदा उठाता है। मुझे लगता है कि अगले एक–दो साल में चेतावनी और रन पेनल्टी वाला नया नियम आ सकता है, ताकि बल्लेबाज ऐसा करने से बचें।’
- **आकाश चोपड़ा ने सुनाया वीरेंद्र सहवाग का मजेदार किस्सा**– पूर्व भारतीय बल्लेबाज आकाश चोपड़ा ने ऑस्ट्रेलिया दौरे का एक दिलचस्प किस्सा साझा किया। उन्होंने बताया कि एक बार वीरेंद्र सहवाग ने अंपायर स्टीव बकनर से उनकी उम्र पूछी और फिर मजाक में कहा, ‘आपको सुनाई भी नहीं देता, दिखाई भी नहीं देता, अब रिटायर हो जाइए।’

चेल्सी एफसी ने अर्जेंटीना के खिलाड़ी वैलेंटीन बारको को किया साइन

● 2033 तक का हुआ करार

लंदन (निप्र)। चेल्सी एफसी ने आरसी स्ट्रासबर्ग से अर्जेंटीना के इंटरनेशनल खिलाड़ी वैलेंटीन बारको को साइन करने की पुष्टि की है। मिडफील्डर ने 2033 तक के लिए कॉन्ट्रैक्ट साइन किया है। अर्जेंटीना के 22 वर्षीय खिलाड़ी प्री-सीजन के दौरान मैनेजर जावी अलोसो और अपनी नई टीम के साथियों के साथ जुड़ेगे। 22 वर्षीय बारको ने अर्जेंटीना में बोका जुनियर्स के साथ अपना करियर शुरू किया था। अकादमी में आगे बढ़ने के बाद उन्होंने 16 साल की उम्र में अपना प्रोफेशनल डेब्यू किया और 2024 में बाइटन एंड होव एल्बियन में शामिल होने के लिए इंग्लैंड जाने से पहले कई खिलाड़ों को चुनने का मौका मिला। ससेक्स कोस्ट पर रहने के दौरान, वह कुछ समय के लिए सेविला और आरसी स्ट्रासबर्ग के लिए लोन पर खेले। 2024/25 सीजन में शानदार प्रदर्शन और स्ट्रासबर्ग को यूरोपियन फुटबॉल में जगह दिलाने में मदद करने के बाद, वे स्थायी रूप से स्ट्रासबर्ग से जुड़ गए। पिछले सीजन में सभी प्रतियोगिताओं में 43 मैचों में बारको ने 12 गोल में योगदान दिया। क्लब स्तर पर उनके शानदार प्रदर्शन के कारण उन्हें फीफा वर्ल्ड कप 2026 के लिए अर्जेंटीना की टीम में शामिल किया गया था। पिछले सीजन में, वे स्ट्रासबर्ग टीम का हिस्सा थे जो यूईएफा कॉन्फ्रेंस लीग

के सेमीफाइनल तक पहुंची थी। 21 वर्षीय बारको फीफा वर्ल्ड कप 2026 के फाइनल में पहुंचने वाली अर्जेंटीना टीम के सबसे युवा खिलाड़ी थे। हालांकि, खिताबी मुकाबले में अर्जेंटीना का लगातार दूसरी बार ट्रॉफी को अपने नाम करने का सपना अधूरा रह गया था और स्पेन ने 1-0 से बाजी मारी थी। बारको ने अब तक पांच बार अर्जेंटीना की सीनियर टीम का प्रतिनिधित्व किया है। उन्होंने इस साल की शुरुआत में जाम्बिया और आइसलैंड के खिलाफ जीत में दो गोल किए थे और जॉर्डन के खिलाफ ग्रुप स्टेज की जीत में अपना वर्ल्ड कप डेब्यू किया। जाम्बिया के खिलाफ इंटरनेशनल फ्रेंडली मैच में बारको ने अर्जेंटीना की सीनियर टीम के लिए अपना पहला गोल किया था और टीम इस मैच को 5-0 से अपने नाम करने में सफल रही थी। उन्होंने जून 2026 में आइसलैंड के खिलाफ वर्ल्ड कप वार्म-अप मैच के दौरान भी अर्जेंटीना के लिए गोल किया था।



30 अगस्त से शुरू होगी शेर-ए-पंजाब टी-20 लीग

: शुभमन, अर्शदीप रहे मौजूद; 250 खिलाड़ियों को मिलेगा मंच



चंडीगढ़ एजेंसी। चंडीगढ़ पंजाब क्रिकेट एसोसिएशन (पीसीए) के मुल्लापुर स्थित महाराजा यादवेंद्र सिंह अंतरराष्ट्रीय क्रिकेट स्टेडियम में रविवार को आयोजित प्रेस कॉन्फ्रेंस में शेर-ए-पंजाब टी-20 लीग का आधिकारिक ऐलान किया गया। इस दौरान भारतीय क्रिकेट टीम के स्टार बल्लेबाज शुभमन गिल, तेज गेंदबाज अर्शदीप सिंह, पंजाब के खेल मंत्री मीत हेयर और पीसीए अध्यक्ष अमरजीत सिंह मेहता मौजूद रहे। घोषणा के अनुसार, लीग की शुरुआत 30 अगस्त से होगी। इसमें पंजाब के विभिन्न जिलों के उभरते खिलाड़ियों को अपनी प्रतिभा दिखाने का अवसर मिलेगा। प्रतियोगिता में छह फ्रैंचाइजी टीमों हिस्सा लेंगी और कुल 120 खिलाड़ियों का चयन किया जाएगा, जबकि करीब 250 प्रतिभाशाली खिलाड़ियों के पूल से टीमों का गठन होगा। भारतीय क्रिकेटर शुभमन गिल ने कहा कि यह लीग पंजाब के युवा खिलाड़ियों के लिए बड़ा मंच साबित होगी। उन्होंने कहा कि जो खिलाड़ी आगे चलकर पंजाब और भारत के लिए खेलना चाहते हैं, उन्हें अपनी प्रतिभा साबित करने का बेहतरीन अवसर मिलेगा। खेल मंत्री मीत हेयर ने कहा कि पंजाब के लिए यह गर्व की बात है कि शुभमन

गिल और अर्शदीप सिंह जैसे अंतरराष्ट्रीय खिलाड़ी देश का नाम रोशन कर रहे हैं। उन्होंने कहा कि युवराज सिंह जैसे दिग्गज खिलाड़ियों ने पंजाब की क्रिकेट विरासत को नई ऊंचाइयों तक पहुंचाया और आज भारतीय क्रिकेट में पंजाब के खिलाड़ियों का महत्वपूर्ण योगदान है। मीत हेयर ने बताया कि लीग का उद्देश्य केवल स्थापित खिलाड़ियों को मंच देना नहीं, बल्कि जिला और स्थानीय स्तर पर नियमित क्रिकेट खेलने वाले प्रतियोगिताओं को आधार पर खिलाड़ियों का चयन कभी भी किया जा सकता है और यह लीग भी खिलाड़ियों के लिए अपनी क्षमता साबित करने का महत्वपूर्ण माध्यम बनेगी। पीसीए अध्यक्ष अमरजीत सिंह मेहता ने कहा कि लीग में खिलाड़ियों का प्रदर्शन भविष्य के चयन में अहम भूमिका निभाएगा, हालांकि किसी खिलाड़ी के चयन के लिए इस लीग में खेलना अनिवार्य नहीं होगा। चयन हमेशा खिलाड़ी के समग्र प्रदर्शन के आधार पर किया जाएगा, लेकिन यहां अच्छे प्रदर्शन करने वाले खिलाड़ियों को निश्चित रूप से फायदा मिलेगा।

हमारे दल के प्रदर्शन पर गर्व है

पीएम मोदी ने CWG 2026 में भारतीय खिलाड़ियों के प्रदर्शन को सराहा

नई दिल्ली (निप्र)। कॉमनवेल्थ गेम्स (सीडब्ल्यूजी) 2026 भारत के लिए यादगार रहा। रेसलिंग, बैडमिंटन और शूटिंग जैसे खेलों की गैरमौजूदगी के बावजूद देश की झोली में कुल 39 मेडल आए, जिसमें 13 गोल्ड शामिल रहे। प्रधानमंत्री नरेंद्र मोदी ने सीडब्ल्यूजी में भारतीय दल के ऐतिहासिक प्रदर्शन की सराहना की है। पीएम मोदी ने अपने सोशल मीडिया प्लेटफॉर्म ‘एक्स’ पर भारतीय खिलाड़ियों की प्रशंसा करते हुए लिखा, ‘ग्लासगो कॉमनवेल्थ गेम्स में हमारे दल के प्रदर्शन पर गर्व है। इस बात की खुशी है कि भारत ने 39 मेडल जीते हैं, जिनमें 13 गोल्ड मेडल शामिल हैं। मेडल जीतने वालों को बधाई। पूरे गेम्स के दौरान, हमारे प्रतिभाशाली खिलाड़ियों ने बेहतरीन कौशल, दृढ़ संकल्प और समर्पण दिखाया है। उनकी कड़ी मेहनत हमारे युवाओं को प्रेरित करती



रहेगी। भविष्य की कोशिशों के लिए पूरे भारतीय दल को मेरी शुभकामनाएं। वे अपना सर्वश्रेष्ठ प्रदर्शन करते रहें और देश का मान बढ़ाते रहें। भारत के लिए कॉमनवेल्थ गेम्स 2026 कई मायनों में ऐतिहासिक रहा। भारत मुक्केबाजों ने बेहतरीन प्रदर्शन करते हुए कुल 10 मेडल अपने नाम किए, जिसमें 7 गोल्ड शामिल

रहे। यह पहला मौका है जब मुक्केबाजी में भारत ने 7 गोल्ड जीते हैं। इसके साथ ही देश को सीडब्ल्यूजी के इतिहास में जुड़ने के खेल में पहली बार दो गोल्ड मेडल मिले। अस्मिता डे ने जुड़ने में देश को पहला गोल्ड मेडल दिलाया, जबकि हर्ष सिंह भी गोल्ड को अपने नाम करने में कामयाब रहे।

शानदार लोजिंग सेरेमनी के साथ सीडब्ल्यूजी 2026 का समापन, भारत को सौंपी गई मेजबानी

ग्लासगो एजेंसी। कॉमनवेल्थ गेम्स (सीडब्ल्यूजी) 2026 का समापन रविवार को क्लोजिंग सेरेमनी के साथ हुआ। भारत को सीडब्ल्यूजी 2030 के लिए मेजबानी सौंपी गई। क्लोजिंग सेरेमनी के दौरान भारत के शानदार सांस्कृतिक कार्यक्रमों की झलक देखने को मिली। इसके साथ ही भारतीय गायक शंकर महादेवन, ऋषभ शर्मा और भूमि त्रिवेदी ने अपनी आवाज से समां बांधा। ग्लासगो के ओवीओ हाइड्रो में हुई क्लोजिंग सेरेमनी के दौरान स्टेडियम खराब खराब भरा रहा। ‘वंदे मातरम’, ‘शिव स्तोत्र’ और मशहूर गाना ‘सुनो गौर से दुनिया वालों’ पर हजारों भारतीय दर्शक अपनी जगह पर खड़े होकर झूमते नजर आए। विदेशी दर्शकों ने भी भारतीय कार्यक्रमों का लुक उठाया। कॉमनवेल्थ गेम्स का बैटन स्कॉटलैंड से भारत को सौंपे जाने के दौरान स्टैंडियम का माहौल देखने लायक रहा। इस शानदार समारोह ने खेलों के 11 यादगार दिनों का समापन किया और कॉमनवेल्थ मूवमेंट के लिए एक नए अध्याय की शुरुआत की। गुजरात के उपमुख्यमंत्री केशूभाई को कॉमनवेल्थ गेम्स का झंडा प्रतीकात्मक रूप से सौंपे जाने के साथ ही, 2030 में अहमदाबाद में खेलों के ऐतिहासिक शताब्दी संस्करण की मेजबानी की दिशा में भारत की यात्रा की शुरुआत हुई। भारतीय स्टार जैवलिन थ्रोअर नीरज चोपड़ा और आईओए अध्यक्ष पीटी उषा को भी सीडब्ल्यूजी ध्वज थमाया गया। शाम की शुरुआत स्कॉटिश संस्कृति के जीवंत जश्न के साथ हुई, जिसमें अंतरराष्ट्रीय स्तर पर मशहूर रॉक बैंड ‘सिल्वर माइंड्स’, डांस ग्रुप ‘डायवर्सिटी’ और कई मशहूर स्थानीय कलाकारों ने संगीत, नृत्य और विजुअल स्टोरीटेलिंग के जरिए ओवीओ हाइड्रो में धूम मचाई। औपचारिक रूप से झंडा सौंपे जाने के बाद, हर किसी की नजर भारत के सांस्कृतिक कार्यक्रमों पर रही।



इंटर मियामी के लिए मेसी की वापसी

● कैसिमिरो ने किया ‘ओन गोल’

मियामी एजेंसी। : अर्जेंटीना के विश्व कप फ़ाइनल में हार के बाद स्टार खिलाड़ी लियोनेल मेसी कोलंबस क्लब के साथ 2-2 से ड्रॉ रहे मैच में इंटर मियामी के लिए सब्स्टीट्यूट के तौर पर मैदान पर उतरे। इस मैच में उनके साथी खिलाड़ी कैसिमिरो ने ‘ओन गोल’ (अपनी ही टीम के गोलपोस्ट में गोल) कर दिया। 19 जुलाई को अपनी टीम की कहानी करते हुए 1-0 से हारने के बाद से मेसी ने कोई प्रतिस्पर्धी मैच नहीं खेला था। 39 साल के इस खिलाड़ी ने टूर्नामेंट के दौरान आठ गोल किए और चार अस्सिट किए। मेसी शनिवार को मेजर लीग सॉकर मैच में 53वें मिनट में मैदान पर उतरे, इस दौरान इंटर मियामी के घरेलू दर्शकों ने उनका जोरदार तालियों के साथ स्वागत किया। उस समय उनकी टीम 2-1 से आगे चल रही थी। उन्हें तुरंत एक मौका मिला लेकिन मुश्किल एंगल से बाएं पैर से मारा गया उनका शॉट साइड-नेटिंग में चला गया। मेसी को जल्द ही एक और मौका मिला, लेकिन लुइस सुआरेज की गेंद को छत्ती से रोकने के बाद, उन्होंने जो शॉट मारा, वह गोलपोस्ट के थोड़ा बाहर चला गया। मियामी ने सुआरेज के शानदार लॉन्ग-रेंज चिप शॉट से बढ़त बनाई थी। यह चार मैचों में उनका सातवां गोल था। जुलाई में मैनचेस्टर यूनाइटेड छोड़ने के बाद मियामी से जुड़े ब्राजील के मिडफील्डर कैसिमिरो ने गलती से कोलंबस के लिए बराबरी का गोल कर दिया। एक



क्रॉस को रोकने के प्रयास में उन्होंने गेंद को अपनी ही टीम के नेट में डाल दिया। लेकिन नोआ एलन ने हेडर से घरेलू टीम को फिर से बढ़त दिला दी। इसके बाद बाइस मेंडेज ने अपने डेब्यू मैच में 84वें मिनट में फ्री-किक से गोल करके कोलंबस क्लब को ड्रॉ दिलाया। एंड्रे टाइम में मेसी के पास जीत दिलाने वाले गोल के कुछ मौके थे, लेकिन उनका एक लुफिंग हेडर थोड़ा बाहर चला गया और फिर दाएं पैर से मारा गया शॉट बार के ऊपर से निकल गया।

IND vs SLN- बुमराह बाहर

● इस 29 वर्षीय तेज गेंदबाज को पहली बार मिला टेस्ट टीम में मौका

नई दिल्ली (निप्र) : भारतीय क्रिकेट कंट्रोल बोर्ड (BCCI) ने श्रीलंका के खिलाफ दो मैचों की टेस्ट सीरीज से पहले बड़ा फैसला लेते हुए जसप्रीत बुमराह की जगह जम्मू-कश्मीर के तेज गेंदबाज ओंकिब नबी को भारतीय टीम में शामिल किया है। 29 वर्षीय ओंकिब को पहली बार भारतीय टेस्ट टीम में जगह मिली है और उनके पास इस दौरे पर टेस्ट डेब्यू करने का शानदार मौका होगा।

घुटने की चोट के कारण बाहर हुए बुमराह

BCCI की ओर से जारी आधिकारिक बयान के मुताबिक, जसप्रीत बुमराह बाएं घुटने की चोट से पूरी तरह उबर नहीं पाए हैं, जिसके चलते उन्हें श्रीलंका दौरे से बाहर कर दिया गया है। रिपोर्ट के अनुसार, इंग्लैंड के खिलाफ वनडे सीरीज के दूसरे मुकाबले के दौरान बुमराह के घुटने में चोट लगी थी। इसके बाद उन्होंने बेंगलुरु स्थित ब्रिस्टल सेंटर ऑफ एक्सोसिलेंस में रहिब किया, लेकिन मेडिकल टीम

► **ओंकिब नबी को मिला पहला टेस्ट कॉल**–अप-अजीत अगरकर की अगुवाई वाली चयन समिति ने बुमराह की जगह ओंकिब नबी को टीम में शामिल किया है। जम्मू-कश्मीर के इस तेज गेंदबाज ने घरेलू क्रिकेट में लगातार प्रभावित किया है और हाल ही में इंडिया ए के लिए भी शानदार प्रदर्शन किया था। अब श्रीलंका दौरे पर उनके पास भारतीय टेस्ट टीम के लिए डेब्यू करने का सुनहरा अवसर होगा।

► **इंडिया ए के लिए किया था शानदार प्रदर्शन**–ओंकिब नबी ने जून 2026 में श्रीलंका के खिलाफ इंडिया ए के लिए पदार्पण किया था। पहले ही मैच की पहली पारी में उन्होंने चार विकेट लेकर सभी का ध्यान अपनी ओर खींचा। सीरीज के पहले मुकाबले में उन्होंने कुल पांच विकेट हासिल किए। दूसरे मैच की पहली पारी में वह विकेट नहीं ले सके, लेकिन दूसरी पारी में नई गेंद से एक विकेट अपने नाम किया। सिर्फ गेंद से ही नहीं, बल्ले से भी उन्होंने उपयोगी योगदान दिया।

ने उन्हें पूरी तरह फिट नहीं माना। ऐसे में चयनकर्ताओं और टीम मैनेजमेंट ने जोरिम लेने के बजाय उन्हें आराम देने का फैसला किया।



7 अगस्त से शुरू होगा मुख्यमंत्री जन विष्वास अभियान समय-सीमा प्रकरणों की बैठक में तैयारियों की समीक्षा

मीडिया ऑडीटर, सतना (निप्र)। राज्य शासन के निर्देशानुसार प्रदेश भर में मुख्यमंत्री जन विश्वास अभियान-2026 का आयोजन 7 अगस्त से 8 जनवरी 2027 तक किया जायेगा अभियान के दौरान प्रत्येक शुरुवार को जिला और विकासखण्ड स्तर के अधिकारी निर्धारित रोस्टर के गांव में पहुंचकर क्षेत्र भ्रमण, निरीक्षण एवं जनसंवाद की गतिविधियां संपादित करेंगे कलेक्टर डॉ. सतीश कुमार एस ने सोमवार को समय-सीमा प्रकरणों की बैठक में आयोजन की तैयारियों की समीक्षा कर आवश्यक दिशा-निर्देश दिये सतना जिले में नागौद के 7 अगस्त को अभियान का शुभारंभ होगा बैठक में अपर अपर कलेक्टर विकास सिंह, सीईओ जिला पंचायत शैलेन्द्र सिंह, एसडीएम जौतेन्द्र वर्मा, एलआर जांगडे, सुमेश द्विवेदी, सुभाष मिश्रा, डिप्टी कलेक्टर संदीप श्रीवास्तव, संदीप परस्ते सहित विभाग प्रमुख अधिकारी उपस्थित थे कलेक्टर ने बताया कि मुख्यमंत्री जन विश्वास अभियान के तहत सीएम



हेल्पलाइन जनसुनवाई और लोक सेवा गारंटी अधिनियम के लंबित प्रकरणों का निराकरण प्राथमिकता से किया जायेगा। उन्होंने कहा कि अधिकारी प्रयास करें कि उनके यहां लंबित अधिकांश प्रकरणों का निराकरण भ्रमण से पूर्व हो जाये क्षेत्र भ्रमण के दौरान शासन की योजनाओं प्रधानमंत्री आवास योजना जल जीवन मिशन आयुष्मान कार्ड, समग्र आईडी, कृषि इनपुट राशन वितरण स्वास्थ्य सेवायें पोषण सेवायें, शिक्षा व्यवस्था का भी निरीक्षण किया जायेगा साथ ही आंगनवाडी स्कूल अस्पताल, सार्वजनिक वितरण प्रणाली एवं अन्य शासकीय

कार्य प्रणाली का मूल्यांकन भी होगा। सीएम हेल्पलाइन की समीक्षा में कलेक्टर ने कहा कि 500 दिन, 300 दिन और 100 तथा 50 दिन से अधिक समय की शिकायतों का समाधान तत्परतापूर्वक कर इन्हें जीरो पर लाये सीएम हेल्पलाइन की शिकायतों में शिकायतकर्ता से बात करें उन्होंने बताया कि अभियान में जनसंवाद और उद्योग गतिविधि से संबंधित में जनसंवाद किया जायेगा कलेक्टर ने बैंक सहायित शासकीय वित्त पोषित योजनाओं की प्रगति की समीक्षा की। उन्होंने विभागों से कहा कि निर्धारित लक्ष्य के अनुसार



पर्याप्त संख्या में हितग्राहियों के प्रकरण बैंकों में प्रेषित करायें स्वतंत्रता दिवस के अवसर पर आज से शुरू हुए परेड एवं अन्य कार्यक्रमों के पूर्वाभ्यास के दौरान कलेक्टर ने मैदान पर टायलेट, पेयजल और मेडीकल सुविधा उपलब्ध रखने के निर्देश दिये कलेक्टर ने कहा कि सावन के महीने में शिवालियों में आने वाले श्रद्धालुओं के भीड़-प्रबंधन और आवश्यक मूलभूत सुविधायें संबंधित नगरीय निकाय या मंदिर समिति करायें फर्मेर रजिस्ट्री की समीक्षा में कलेक्टर ने कहा कि जिले की 47 प्रतिशत उपलब्धि बहुत कम है सवेयर एवं अन्य राजस्व

कर्मियों का भी इस कार्य में सहयोग ले बरसात के मौसम में लोक स्वास्थ्य यांत्रिकी और जल निगम के अधिकारियों को जल स्रोतों का क्लोरोनेशन और जर्मिक्सन कराने के साथ ही लोगों को शुद्ध पेयजल उपलब्ध कराने के निर्देश दिये कलेक्टर ने कहा कि सीएमएचओ और स्वास्थ्य विभाग का अमला जल जन्य और मच्छर जन्य डेंगू, मलेरिया आदि बीमारियों की रोकथाम के प्रयास करें इसी प्रकार नगरीय निकाय संस्था के मच्छर जनित बीमारियों को रोकने प्रदुषित जल और जल जमाव की स्थिति में वैधानिक कार्यवाही करें।

आउटसोर्स कर्मचारियों की उम्मीदों पर फिरा पानी, बीएमएस कार्यक्रम को लेकर संयुक्त मोर्चा ने उठाए सवाल

मीडिया ऑडीटर, सतना (निप्र)। आउटसोर्स और अस्थायी कर्मचारियों की मांगों को लेकर भोपाल में आयोजित कार्यक्रम के बाद ऑल इंडियामेंट आउटसोर्स, अस्थायी कर्मचारी संयुक्त मोर्चा मध्यप्रदेश ने निशा जताई है। मोर्चा के कार्यवाहक अध्यक्ष डॉ. अमित सिंह ने आगेप लगाया कि कार्यक्रम में कर्मचारियों को नियमितिकरण, वेतन वृद्धि और सेवा सुखा को लेकर बड़ी घोषणाओं की उम्मीद थी, लेकिन आयोजन केवल भाषणों और ज्ञान तक सीमित रह गया डॉ. अमित सिंह ने कहा कि प्रदेशभर से हजारों आउटसोर्स एवं अस्थायी कर्मचारी मुख्यमंत्री और सस्कर की ओर से सखसत्मक निर्णय की उम्मीद लेकर अपने खर्च पर भोपाल पहुंचे थे कर्मचारियों को विश्वास था कि वर्षों से लंबित नियमितिकरण समान कर्ष के लिए समान वेतन, सेवा सुखा और अन्य मांगों पर सस्कर ठोस निर्णय लेगी उन्होंने आगेप लगाया कि कार्यक्रम से पहले मुख्यमंत्री, ग्रम मंत्री और अन्य मंत्रियों की मौजूदगी तथा कर्मचारियों के हित में ऐतिहासिक घोषणाओं का प्रचार किया गया था, लेकिन कार्यक्रम



में न तो कोई नीतिगत घोषणा हुई और न ही मांगों को पूरा करने के लिए कोई समय सीमा तय की गई मोर्चा ने कहा कि कर्मचारियों को केवल ज्ञान सौंपने तक सीमित कर दिया गया जिससे उनमें निशा है डॉ. अमित सिंह ने कहा कि कर्मचारी अब केवल आस्थासन नहीं, बल्कि अपने अधिकारों को लेकर स्पष्ट निर्णय चाहते हैं उन्होंने बताया कि ऑल इंडियामेंट आउटसोर्स, अस्थायी कर्मचारी संयुक्त मोर्चा के प्रदेश अध्यक्ष वासुदेव शर्मा के नेतृत्व में कर्मचारियों की मांगों को लेकर आंदोलन को आगे बढ़ाया जाएगा उन्होंने कहा कि नियमितिकरण सेवा सुखा और समान वेतन के लिए समान वेतन जैसी मांगों को लेकर लोकातांत्रिक एवं स्वाैनात्मिक तरीके से संघर्ष जारी रहेगा मोर्चा ने सस्कर से मांग की है कि कर्मचारियों के हित में जल्द फैक्टिव स्तर पर निर्णय लेकर स्पष्ट और ठुसमयबद्ध घोषणा की जाए।

दतिया उपचुनाव में कांग्रेस की जीत पर मैहर में मना विजय उत्सव

घंटाघर चौक पर आतिशबाजी के साथ कार्यकर्ताओं ने बांटी मिठाई, बोले- जनता का विश्वास कांग्रेस के साथ

मीडिया ऑडीटर, मैहर। (निप्र)। दतिया उपचुनाव में कांग्रेस की जीत के बाद मैहर में कांग्रेस कार्यकर्ताओं ने उत्साह के साथ विजय उत्सव मनाया जिला कांग्रेस कमेट्री मैहर के पदाधिकारियों और कार्यकर्ताओं ने स्थानीय घंटाघर चौक पर एकत्र होकर आतिशबाजी की और एक-दूसरे को मिठाई खिलाकर जीत की बधाई दी विजय उत्सव के दौरान कांग्रेस कार्यकर्ताओं में खासा उत्साह देखने को मिला कार्यकर्ताओं ने पार्टी के समर्थन में नारे लगाए और दतिया की जीत को कांग्रेस की नीतियों, संगठन की मेहनत और जनता के विश्वास की जीत बताया कांग्रेस नेताओं ने कहा कि दतिया उपचुनाव का परिणाम पार्टी कार्यकर्ताओं के लिए नई ऊर्जा और उत्साह लेकर आया है उन्होंने कहा कि यह जीत इस बात का संकेत है कि जनता के मुद्दों को लेकर कांग्रेस का संघर्ष लगातार मजबूत हो रहा है कार्यकर्ताओं ने कहा कि पार्टी आगे भी जनहित से जुड़े मुद्दों को



लेकर मजबूती से जनता के बीच काम करती रहेगी नेताओं ने कहा कि चुनाव परिणाम से कार्यकर्ताओं का मनोबल बढ़ा है और आने वाले समय में संगठन को और मजबूत करने के लिए सभी कार्यकर्ता एकजुट होकर कार्य करेंगे उन्होंने जनता का आधार व्यक्त करते हुए कहा कि कांग्रेस हमेशा आम लोगों को समस्याओं और

अधिकारों के लिए आवाज उठाती रहेगी विजय उत्सव कार्यक्रम में जिला कांग्रेस कमेट्री के पदाधिकारी, ब्लॉक एवं नगर कांग्रेस के कार्यकर्ता तथा विभिन्न कांग्रेस संगठनों से जुड़े सदस्य बड़ी संख्या में उपस्थित रहे। कार्यकर्ताओं ने एक-दूसरे को बधाई देते हुए कांग्रेस की जीत को उत्साह और नई उम्मीदों की शुरुआत बताया।

मेधावी छात्रों का जिला स्तरीय सम्मान समारोह, सुष्मिता सिंह परिहार की पहल की सराहना शिक्षा के क्षेत्र में अनूठी पहल, प्रतिभावान विद्यार्थियों और उत्कृष्ट विद्यालयों को किया गया सम्मानित



मीडिया ऑडीटर, मैहर (निप्र)। शासकीय आदर्श एकलव्य आवासीय विद्यालय मैहर में मेधावी छात्र, अभिभावक एवं उत्कृष्ट विद्यालय जिला स्तरीय सम्मान समारोह भव्य रूप से आयोजित किया गया। कार्यक्रम की मुख्य आयोजक जिला पंचायत सतना की उपाध्यक्ष सुष्मिता सिंह परिहार रहीं उन्होंने अपने प्रेरणादायी संदेश में कहा ख्वाहिशों से नहीं

गिरते हैं फूल झोली में कर्म की शाख को हिलाना होगा कुछ नहीं होगा अंधेरों को कोसने से अपने हिस्से का दीया खुद ही जलाना होगा उनके इस संदेश ने विद्यार्थियों में नई ऊर्जा का संचार किया समारोह में वक्ताओं ने सुष्मिता सिंह परिहार की पहल की सराहना करते हुए कहा कि सतना और मैहर में शिक्षा और विद्यार्थियों के प्रोत्साहन के लिए

इस तरह का आयोजन एक अनुकरणीय प्रयास है कार्यक्रम में मुख्य अतिथि के रूप में भाजपा जिला मैहर अध्यक्ष कमलेश सुहाने उपस्थित रहे जबकि अध्यक्षता जिला पंचायत सतना अध्यक्ष रामखेलोहन कोल ने की समारोह में जिला पंचायत सदस्य देवदत्त सोन, तारा पटेल, नगरपालिका अध्यक्ष गीता सोनी, सांसद प्रतिनिधि संतोष सोनी, मंडल अध्यक्ष सचिन मिश्रा सहित अनेक जनप्रतिनिधि अधिकारी और शिक्षाविद मौजूद रहे कार्यक्रम में कक्षा 8वीं, 10वीं और हायर सेकेंडरी में उत्कृष्ट प्रदर्शन करने वाले विद्यार्थियों को सम्मानित किया गया इनमें प्राची पटेल, साक्षी पटेल, श्रुति कुशवाहा, शिवा साहु, शिवांशी

गुप्ता, उत्कर्ष द्विवेदी सहित कई मेधावी छात्र-छात्राएं शामिल रहे इसके साथ ही परीक्षा परिणामों में बेहतर प्रदर्शन करने वाले विद्यालयों को भी शौल्ड और प्रशस्ति पत्र देकर सम्मानित किया गया हाई स्कूल स्तर पर शासकीय मॉडल उच्चतर विद्यालय रामनगर संदीपनी उच्चतर माध्यमिक विद्यालय मैहर और मॉडल स्कूल मैहर को सम्मान मिला वहीं हायर सेकेंडरी स्तर पर मॉडल विद्यालय रामनगर संदीपनी विद्यालय मैहर और शासकीय बालक उच्चतर माध्यमिक विद्यालय मुकुंदपुर सम्मानित हुए समारोह के अंत में अतिथियों ने विद्यार्थियों के उज्ज्वल भविष्य की कामना करते हुए अभिभावकों और शिक्षकों के योगदान की सराहना की।



राजन एवं सुमित की टीम ने प्रथम स्थान प्राप्त किया वाद-विवाद प्रतियोगिता को टीम ने फेकल्टी ऑफ लॉ के एडवाइजर सूर्यनाथ सिंह गहरवार, सांफ्ट स्किल विभागाध्यक्ष अमरप्रीत सलुजा और डॉ. शुभा मिश्रा के मार्गदर्शन में छात्रा दिव्या तिवारी ने प्रथम तथा अनुपमा पटना ने द्वितीय स्थान हासिल किया। वहीं छात्र सल्विक मांझी ने कविता लेखन प्रतियोगिता में तृतीय स्थान प्राप्त

उचित मूल्य दुकानों का निरीक्षण, व्यवस्थाओं को लेकर दिए गए आवश्यक निर्देश

मीडिया ऑडीटर, सतना (निप्र)। सतना जिले की मझगावा विकासखण्ड अंतर्गत सोमवार को नकैला, पड़री एवं ब्रह्मीपुर ग्रामों की उचित मूल्य दुकानों का औचक निरीक्षण किया गया। निरीक्षण के दौरान दुकानों में खाद्यान्न वितरण व्यवस्था, स्टॉक रजिस्टर, उपभोक्ता पंजी, राशन वितरण की पारदर्शिता एवं निर्धारित समय पर दुकान संचालन की स्थिति का परीक्षण किया गया। निरीक्षण के दौरान हितग्राहियों से संवाद कर उन्हें मिलने वाले खाद्यान्न की गुणवत्ता एवं मात्रा के संबंध में जानकारी ली गई। साथ ही दुकानों में साफ-सफाई, तौल मशीन की सटीकता एवं आवश्यक सूचनाओं के प्रदर्शन का भी अवलोकन किया गया।

एपीएस विश्वविद्यालय में दीक्षा पर्व मनोविज्ञान विभाग ने नवप्रवेशित विद्यार्थियों का किया स्वागत

मीडिया ऑडीटर, सतना (निप्र)। अवधेश प्रताप सिंह विश्वविद्यालय रीवा के मनोविज्ञान विभाग में बीए ऑनर्स मनोविज्ञान के नवप्रवेशित विद्यार्थियों के स्वागत एवं मार्गदर्शन के उद्देश्य से सोमवार को दीक्षा पर्व कार्यक्रम का आयोजन किया गया कार्यक्रम की अध्यक्षता विभागाध्यक्ष प्रो. शुभा तिवारी ने की कार्यक्रम का शुभारंभ मां सरस्वती की आराधना के साथ किया गया इस अवसर पर विभागाध्यक्ष प्रो. शुभा तिवारी ने नवप्रवेशित विद्यार्थियों से परिचय प्राप्त कर उन्हें विश्वविद्यालय जीवन की नई यात्रा के लिए शुभकामनाएं दीं अपने संबोधन में उन्होंने विद्यार्थियों को मानसिक दृढ़ता, आत्मविश्वास और सकलचित्त सोच विकसित करने का संदेश दिया उन्होंने कहा कि जीवन में आने वाली चुनौतियों को कठिनाई नहीं बल्कि सीखने और आगे बढ़ने के अवसर के रूप में स्वीकार करना

चाहिए। उन्होंने विद्यार्थियों को रेंजिलिएंस यानी परिस्थितियों के अनुरूप स्वयं को मजबूत बनाने की क्षमता विकसित करने के लिए प्रेरित किया कार्यक्रम में विभाग के शिक्षकों ने विद्यार्थियों को विश्वविद्यालय की शैक्षणिक गतिविधियों, पाठ्यक्रम अनुशासन व्यवस्था और उपलब्ध अवसरों की जानकारी दी शिक्षकों ने विद्यार्थियों का उत्साहवर्धन करते हुए उन्हें विभागीय वातावरण से परिचित कराया कार्यक्रम के सफल आयोजन में डॉ. ऋचा चुर्कुंदी, डॉ. करुणा पांडेय, डॉ. निधि सिंह, डॉ. कमलेश दुबे, डॉ. करुणा सिंह, विदुष्यंजय उपाध्याय एवं संजय कामत का विशेष योगदान रहा। कार्यक्रम का संचालन डॉ. स्मृति सिंह बघेल ने किया नवप्रवेशित विद्यार्थियों ने भी कार्यक्रम को अपने लिए प्रेरणादायी बताते हुए शिक्षकों के मार्गदर्शन के लिए आभार व्यक्त किया।



मीडिया ऑडीटर, सतना (निप्र)। मुख्यमंत्री डॉ. मोहन यादव ने कहा है कि खेती की नई तकनीकें ही किसानों की समृद्धि का नया द्वार हैं। किसान जिना अधिक नई तकनीकों, आधुनिक कृषि पद्धतियों और शासन की योजनाओं से जुड़ेंगे, उनकी आय उतनी ही बढ़ेगी और खेती

अधिक लाभकारी बनेगी मुख्यमंत्री डॉ. यादव ने कहा कि मध्यप्रदेश में उद्यानिकी (बागवानी) फसलों का उत्पादन बढ़ता जा रहा है। बागवानी फसलों के विकास एवं विस्तार में उत्कृष्ट प्रदर्शन के लिए देश का पहला पुरस्कार मध्यप्रदेश को मिला है। यह हमारी सरकार की

खेती की नई तकनीकें हैं किसानों की समृद्धि का नया द्वार-मुख्यमंत्री

मध्यप्रदेश को बागवानी फसल विकास में मिला पहला पुरस्कार कृषि को लाभ का व्यवसाय बनाने के लिए सरकार की प्रतिबद्ध



किसानों की जिंदगी को बेहतर बनाने की प्रतिबद्धता का ही परिणाम है मुख्यमंत्री डॉ. यादव ने सोमवार को बैतूल में आयोजित बलराम कृषि महोत्सव को मुख्यमंत्री निवास से वीडियो कॉन्फ्रेंसिंग से संबोधित कर रहे थे मुख्यमंत्री डॉ. यादव ने बैतूल जिले की प्राकृतिक सम्पदा उपजाऊ भूमि और मेहनतकश किसानों की सराहना करते हुए कहा कि जिस धरती को सूर्यपुत्री मां ताप्ती सहित सात नदियों का आशीर्वाद प्राप्त हो वहां की उर्वरता और कृषि उत्पादन का कोई मुकाबला नहीं है उन्होंने कहा कि यह किसानों का अपना कार्यक्रम है किसान कल्याण एवं

सशक्तिकरण के लिए हमारी सरकार प्रतिबद्ध है हम एग्रीकल्चर सेक्टर में विकास के नये पैमाने लिख रहे हैं हम जो कहते हैं वो करके दिखाते हैं मुख्यमंत्री डॉ. यादव ने कहा कि बैतूल ने मक्का उत्पादन के क्षेत्र में प्रदेश ही नहीं देश में अपनी अलग पहचान बनाई है जिले के किसान गेहूं, धान, मक्का और अन्य जैसी फसलों का उत्कृष्ट उत्पादन कर प्रदेश की खाद्य सुरक्षा को मजबूत कर रहे हैं उन्होंने कहा कि यदि मध्यप्रदेश आज देश की फूड बास्केट के रूप में उभर रहा है तो उसमें बैतूल की उपजाऊ मिट्टी और किसानों की मेहनत का अत्यंत

महत्वपूर्ण योगदान है उन्होंने कहा कि किसानों की चिंताओं को कम करने और उनकी समृद्धि को बढ़ाने के उद्देश्य से राज्य सरकार 15 जुलाई से 13 नवंबर तक बलराम कृषि महोत्सव का आयोजन कर रही है इस दौरान पूरा प्रशासन किसानों के बीच पहुंचकर उन्हें आधुनिक कृषि तकनीकों, नवीन योजनाओं तथा वैज्ञानिक खेती की जानकारी उपलब्ध करा रहा है मुख्यमंत्री ने किसानों से आह्वान किया कि वे इस महोत्सव का अधिकतम लाभ उठाएं, विशेषज्ञों से संवाद करें नई तकनीकों को जानें और उन्हें अपनाकर अपनी आमदनी

बढ़ाएं मुख्यमंत्री डॉ. यादव ने प्रदेश के किसानों के हित में सरकार द्वारा लिए गए निर्णयों की जानकारी देते हुए कहा कि मूंग उत्पादक किसानों की मांग को देखते हुए उपार्जन के लिए पात्र किसानों की सीमा 25 प्रतिशत से बढ़ाकर 60 प्रतिशत कर दी गई है हम किसानों की 60 प्रतिशत मूंग खरीदेगें स्टॉट बुकिंग की अंतिम तिथि 10 अगस्त तथा मूंग उपार्जन की अंतिम तिथि 20 अगस्त 2026 तक बढ़ा दी गई है। किसानों की सुविधा को प्राथमिकता देते हुए खाद वितरण में लागू ई-टोकन व्यवस्था को भी हमने तत्काल प्रभाव से स्थगित कर दिया है।